

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಪರಾಶರಭಟ್ಟಾಯೈರನುಗೃಹೀತಂ
|| ಶ್ರೀರಂಗರಾಜಸ್ತವಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀರಂಗರಾಜಸ್ತವಂ ॥

ಶ್ರೀಪರಾಶರ ಭಟ್ಟಾರ್ಯಃ ಶ್ರೀರಂಗೇಶಪುರೋಹಿತಃ |

ಶ್ರೀವತ್ಸಾಂಕಸುತಃ ಶ್ರೀಮಾರ್ ಶ್ರೇಯಸೇ ಮೇಽಸ್ತು ಭೂಯಸೇ ||

ಶ್ರೀರಂಗರಾಜಸ್ತವೇ ಪೂರ್ವಶತಕಂ

ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಿಮಧೀಮಹೇ |
ಯದುಕ್ತಯಸ್ತ್ರಯೀಕಂಠೇ ಯಾಂತಿ ಮಂಗಲಸೂತ್ರತಾಂ || ೧ ||

ರಾಮಾನುಜಪದಚ್ಛಾಯಾ ಗೋವಿಂದಾಹ್ವಾನಪಾಯಿನೀ |
ತದಾಯತ್ತಸ್ವರೂಪಾ ಸಾ ಜೀಯಾನ್ಮದ್ವಿಶ್ರಮಸ್ಥಲೀ || ೨ ||

ರಾಮಾನುಜಮುನಿಜೀಯಾದ್ಯೋ ಹರೇರ್ಭಕ್ತಿಯಂತ್ರತಃ |
ಕಲಿಕೋಲಾಹಲಕ್ರೀಡಾಮುಧಾಗ್ರಹಮಪಾಹರತ್ || ೩ ||

ವಿಧಾಯ ವೈದಿಕಂ ಮಾರ್ಗಮಕೌತಸ್ಕುತಕಂಟಕಂ |
ನೇತಾರಂ ಭಗವದ್ಭಕ್ತೀರ್ಯಾಮುನಂ ಮನವಾಮಹೈ || ೪ ||

ನೌಮಿ ನಾಥಮುನಿಂ ನಾಮ ಜೀಮೂತಂ ಭಕ್ತ್ಯವಗ್ರಹೇ |
ವೈರಾಗ್ಯಭಗವತ್ತತ್ವಜ್ಞಾನಭಕ್ತ್ಯಭಿವರ್ಷುಕಂ || ೫ ||

ಋಷಿಂ ಜುಷಾಮಹೇ ಕೃಷ್ಣತೃಷ್ಣಾತತ್ತ್ವಮಿವೋದಿತಂ |
ಸಹಸ್ರಶಾಖಾಂ ಯೋಽದ್ರಾಕ್ಷೀದ್ಧ್ರಾವಿಡಿಂ ಬ್ರಹ್ಮಸಂಹಿತಾಂ || ೬ ||

ನಮಃ ಶ್ರೀರಂಗನಾಯಕೈಃ ಯದ್ಭೂವಿಭ್ರಮಭೇದತಃ |
ಈಶೇಶಿತವ್ಯವೈಷಮ್ಯನಿವೋನ್ನತಮಿದಂ ಜಗತ್ || ೭ ||

ಶ್ರೀಸ್ತನಾಭರಣಂ ತೇಜಃ ಶ್ರೀರಂಗೇಶಯಮಾಶ್ರಯೇ |
ಚಿಂತಾಮಣಿಮಿವೋದ್ವಾಂತಮುತ್ಸಂಗೇಽನಂತಭೋಗಿನಃ || ೮ ||

ಅಸ್ತಿ ವಸ್ತಿ ದಮಿತ್ಥಂತ್ವಪ್ರಸಂಖ್ಯಾನಪರಾಜ್ಞುಖಿಂ |
ಶ್ರೀಮತ್ಯಾಯತನೇ ಲಕ್ಷ್ಮೀಪದಲಾಕ್ಷ್ಮೈಕಲಕ್ಷಣಂ || ೯ ||

ಲಕ್ಷ್ಮೀಕಲ್ಪಲತೋತ್ತುಂಗಸ್ತನಸ್ತಬಕಚಂಚಲಃ |
ಶ್ರೀರಂಗರಾಜಭೃಂಗೋ ಮೇ ರಮತಾಂ ಮಾನಸಾಂಬುಜೇ || ೧೦ ||

ಸ್ವಸ್ತಿ ಶ್ರೀಸ್ತನಕಸ್ತೂರೀಮಕರೀಮುದ್ರಿತೋರಸಃ |
ಶ್ರೀರಂಗರಾಜಾಚ್ಛರದಶ್ಯತಮಾಶಾಸ್ತುಹೇ ತಮಾಂ || ೧೧ ||

ಪಾತು ಪ್ರಣತರಕ್ಷಾಯಾಂ ವಿಲಂಬಮಸಹನ್ನಿವ |
ಸದಾ ಪಂಚಾಯುಧೀಂ ಬಿಭ್ರತ್ಸ ನಃ ಶ್ರೀರಂಗನಾಯಕಃ || ೧೨ ||

ಆಮತಂ ಮತಂ ಮತಮಥಾಮತಂ ಸ್ತುತಂ
ಪರಿನಿಂದಿತಂ ಭವತಿ ನಿಂದಿತಂ ಸ್ತುತಂ |
ಇತಿ ರಂಗರಾಜಮುದಜೂಘುಷತ್ರಯೀ
ಸ್ತುಮಹೇ ವಯಂ ಕಿಮಿತಿ ತನ್ನ ಶಕ್ನುಮಃ || ೧೩ ||

ಯದಿ ಮೇ ಸಹಸ್ರವದನಾದಿವೈಭವಂ
ನಿಜಮರ್ಪಯೇತ್ಸ ಕಿಲ ರಂಗಚಂದ್ರಮಾಃ |
ಅಥ ಶೇಷವನ್ಮಮ ಚ ತದ್ವದೇವ ವಾ
ಸ್ತುತಿಶಕ್ತ್ಯಭಾವವಿಭವೇಽಪಿ ಭಾಗಿತಾ || ೧೪ ||

ಸೋ ಅಂಗ! ವೇದ ಯದಿ ವಾ ನ ಕಿಲೇತಿ ವೇದಃ
ಸಂದೇಗ್ಧೈನರ್ಘವಿದಮಾತ್ಮನಿ ರಂಗನಾಥಂ |
ಸ್ಥಾನೇತದೇಷ ಖಿಲು ದೋಷಮಲೀಮಸಾಭಿಃ
ಮದ್ವಾಗ್ಭಿರೈಶಮತಿಶಾಯನಮಾವೃಣೋತಿ || ೧೫ ||

ಸ್ವಂ ಸಂಸ್ಕೃತದ್ರಾವಿಡವೇದಸೂಕ್ತೈಃ
ಭಾಂತಂ ಮದುಕ್ತೈರ್ಮಲಿನೀಕರೋತಿ |

ಶ್ರೀರಂಗಕಮ್ಯಃ ಕಲಭಂ ಕ ಏವ

ಸ್ನಾತ್ವಾಽಪಿ ಧೂಲೀರಸಿಕಂ ನಿಷೇದ್ಧಾ || ೧೬ ||

ಕಿಂತು ಪ್ರಪತ್ತಿಬಲತಾರಿತವಿಷ್ಣುಮಾಯ-

ಮದ್ವಂಶ್ಯರಾಜಕುಲದುರ್ಲಲಿತಂ ಕಿಲೈವಂ |

ಶ್ರೀರಂಗರಾಜಕಮಲಾಪದಲಾಲಿತತ್ವಂ

ಯದ್ವಾಽಪರಾಧ್ಯತಿ ಮಮ ಸ್ತುತಿಸಾಹಸೇಽಸ್ಮಿನ್ || ೧೭ ||

ನಾಥಸ್ಯ ಚ ಸ್ವಮಹಿಮಾರ್ಣವಪಾರದೃಶ್ಯ

ವಿಜ್ಞಾನವಾಗ್ವಿಲಸಿತಂ ಸಹತೇ ನ ವೇದಃ |

ಆಪೇಕ್ಷಿಕಂ ಯದಿ ತದಸ್ತಿ ಮಮಾಪಿ ತೇನ

ಶ್ರೀರಂಗಿಣಸ್ಸುತಿವಿಧಾವಹಮಧ್ಯಕಾರ್ಷಣಂ || ೧೮ ||

ಅನ್ಯತ್ರಾತದ್ಗುಣೋಕ್ತಿರ್ಭಗವತಿ ನ ತದುತ್ಕರ್ಷಚೌರ್ಯೈಃ ಪರೇಷಾಂ

ಸ್ತುತ್ಯತ್ವಾದ್ಯಾವದರ್ಥಾ ಫಣಿತಿರಪಿ ತಥಾ ತಸ್ಯ ನಿಸ್ಸೀಮಕತ್ವಾತ್ |

ಆಮ್ನಾಯಾನಾಮಸೀಮ್ನಾಮಪಿ ಹರಿವಿಭವೇ ವರ್ಷಬಿಂದೋರಿವಾಬ್ಧೌ

ಸಂಬಂಧಾತ್ಸತ್ವಲಾಭೋ ನ ತು ಕಬಲನತಃ ಸ್ತೋತುರೇವಂ

ನ ಕಿಂ ಮೇ || ೧೯ ||

ಕಾವೇರೀಮವಗಾಹಿಷೀಯ ಭಗವದ್ಭೋಗಾಂತರಾಯೀ ಭವತ್

ಕರ್ಮಕ್ಷೇಶಫಲಾಶಯಪ್ರಶಮನೋದ್ವೇಲಾಮಲಸ್ರೋತಸಂ |

ಜಂತೋಸ್ಸಂಸರತೋಽರ್ಚಿರಾದಿಸರಣಿವ್ಯಾಸಂಗಭಂಗಾಯ ಯಾ

ಲೋಕೇಽಸ್ಮಿನ್ ವಿರಜೇವ ವೇಲ್ಲಿತಜಲಾ ಶ್ರೀರಂಗಮಾಲಿಂಗತಿ || ೨೦ ||

ದುಗ್ಧಾಬ್ಧಿಜನಕೋ ಜನನ್ಯಹಮಿಯಂ ಶ್ರೀರೇವ ಪುತ್ರೀ ವರಃ

ಶ್ರೀರಂಗೇಶ್ವರ ಏತದರ್ಹಮಿಹ ಕಿಂ ಕುರ್ಯಾಮಿತಿವಾಕುಲಾ |

ಚಂಚಚ್ಚಾಮರಚಂದ್ರಚಂದನಮಹಾಮಾಣಿಕ್ಯಮುಕ್ತೋತ್ಕರ್ಷಾ

ಕಾವೇರೀ ಲಹರಿಕರೈರ್ವಿದಧತೀ ಪರ್ಯೇತಿ ಸಾ ಸೇವ್ಯತಾಂ || ೨೧ ||

ತೀರ್ಥಂ ಶುಂಧತಿ ಪಾತಿ ನಂದನತರೂಢ ರಥ್ಯಾಂಗಣಾನ್ಯುಕ್ಷತಿ
 ಸ್ನಾನೀಯಾರ್ಹಣಪಾನವಾರಿ ವಹತಿ ಸ್ನಾತಃ ಪುನೀತೇ ಜನಾರ್ |
 ಶ್ಯಾಮಂ ವೇದರಹೋ ವ್ಯನಕ್ತಿ ಪುಳಿನೇ ಫೇನೈರ್ಹಸಂತೀವ ತ-
 ದ್ಗಂಗಾಂ ವಿಷ್ಣುಪದೀತ್ವಮಾತ್ರಮುಖಿರಾಂ ಹೇಮಾಪಗಾ ಹಂತ್ವಘಂ || ೨೧ ||

ಅಗಣಿತಗುಣಾವದ್ಯಂ ಸರ್ವಂ ಸ್ಥಿರತ್ರಸಮಪ್ರತಿ-
 ಕ್ರಿಯಮಪಿ ಪಯಃ ಪೂರೈರಾಪ್ಯಾಯಯಂತ್ಯನುಜಾಗ್ರತೀ |
 ಪ್ರವಹತಿ ಜಗದ್ಧಾತ್ರೀ ಭೂತ್ವೇವ ರಂಗಪತೇದಯಾ
 ಶಿಶಿರಮಧುರಾಽಗಾಧಾ ಸಾ ನಃ ಪುನಾತು ಮರುದ್ವ್ಯಧಾ || ೨೨ ||

ತರಲತನುತರಂಗೈರ್ಮಂದಮಾಂದೋಲ್ಯಮಾನ-
 ಸ್ವತಟವಿಟಪಿರಾಜೀಮಂಜರೀಸುಪ್ತಭೃಂಗಾ |
 ಕ್ಷಿಪತು ಕನಕನಾಮ್ಮೀ ನಿಮ್ಮಗಾ ನಾರಿಕೇಲ-
 ಕ್ರಮುಕಜಮಕರಂದೈರ್ಮಾಂಸಲಾಪಾ ಮದಂಹಃ || ೨೩ ||

ಕದಲವಕುಲ ಜಂಬೂಪೂಗಮಾಕಂದಕಂಠ-
 ದ್ವಯಸಸರಸನೀರಾಮಂತರಾ ಸಹ್ಯಕನ್ಯಾಂ |
 ಪ್ರಬಲಜಲಪಿಪಾಸಾಲಂಬಮಾನಾಂಬುದೌಘ-
 ಭ್ರಮಕರತರುಬೃಂದಂ ವಂದ್ಯತಾಮಂತರೀಪಂ || ೨೪ ||

ಯದ್ವಿಷ್ಣೋಃ ಪದಮತಮಃ ಪರೋರಜೋಽಗ್ನ್ಯಂ
 ಮುಕ್ತಾನಾಮನುವಿರಜಂ ವಿದೀಪ್ರಮಾಹುಃ |
 ತತ್ಪುಣ್ಯಂ ಪುಳಿನಮಿದಂತಯಾಽದ್ಯ ಮಧೈ-
 ಕಾವೇರಿ ಸ್ಫುರತಿ ತದೀಕ್ಷೀಷೀಯ ನಿತ್ಯಂ || ೨೫ ||

ತ್ರಯ್ಯಂತಪ್ರಹತಿಮತೀಷು ವೈಷ್ಣವಾನಾಂ
 ಪ್ರಾಪ್ಯಾಸು ಪ್ರಚುರಭವಶ್ರಮಾಪಹಾಸು |
 ಕಾವೇರೀಪರಿಚರಿತಾಸು ಪಾವನೀಷು
 ಶ್ರೀರಂಗೋಪವನತಟೀಷು ವರ್ತೀಷೀಯ || ೨೬ ||

ಸ್ಫುರಿತಶಫರದೀರ್ಯನ್ನಾಲಿಕೇರೀಗುಲುಚ್ಛ -
 ಪ್ರಸ್ಮಮರಮಧುಕುಲ್ಯಾವಧಿಫತಾನೋಕಹಾನಿ |
 ರತಿಮವಿರತಿ ರಂಗಾರಾಮರಮ್ಯಸ್ಥಲಾನಿ
 ಕ್ರಮುಕಪದಸಮೋಚಾಮೇಚಕಾನಿ ಕ್ರಿಯಾಸುಃ || ೨೮ ||

ಅಧಿಪರಮಪದಂ ಪುರೀಮಯೋಧ್ಯಾಂ
 ಅಮೃತವೃತಾಮಪರಾಜಿತಾಮುಶಂತಿ |
 ಪುಳಿನಮುಪರಿ ರಂಗರಾಜಧಾನೀ
 ಪಿಶಿತದೃಶಾಮಪಿ ಸಾ ಪುರಶ್ಚಕಾಸ್ತಿ || ೨೯ ||

ಭವಪದಮಪಿ ದಿವ್ಯಧಾಮ ಕರ್ತುಂ
 ತದುಭಯತಂತ್ರಿತಹಮ್ಯಮಾಲಿಕೇವ |
 ಭವನಮಣಿತಲೈವಿಜ್ಯಂಭಮಾಣಾ
 ಜಯತಿತರಾಮಿಹ ರಂಗರಾಜಧಾನೀ || ೩೦ ||

ಮಣಿಮಕರರುಚೀರ್ವಿತತ್ಯ ಪಾಶಾನ್
 ವಿಸ್ಮಮರಕೇತುಕರೈರ್ಮೃಗಂ ಹಿಮಾಂಶೋಃ |
 ಶ್ರಿಯ ಇವ ನವಕೇಲಯೇ ಜಿಘೃಕ್ಷುಃ
 ಸುಖಿಯತು ರಂಗಪುರೀ ಚಕಾಸತೀ ನಃ || ೩೧ ||

ಜನಪದಸರಿದಂತರೀಪಪುಷ್ಯತ್
 ಪುರಪರಿಪಾಲನನಿತ್ಯಜಾಗರೂಕಾನ್ |
 ಪ್ರಹರಣಪರಿವಾರವಾಹನಾಧ್ಯಾನ್
 ಕುಮುದಮುಖಾನ್ ಗಣನಾಯಕಾನ್ ನಮಾಮಿ || ೩೨ ||

ಅಹೃತಸಹಜದಾಸ್ಯಾಃ ಸೂರಯಸ್ತುಸ್ತಬಂಧಾ
 ವಿಮಲಚರಮದೇಹಾ ಇತ್ಯಮೀ ರಂಗಧಾಮ |
 ಮಹಿತಮನುಜತಿಯಕ್ಸಾ ವರತ್ವಾಶ್ಚ್ರಯಂತೇ
 ಸುನಿಯತಮಿತಿ ಹ ಸ್ಮ ಪ್ರಾಹುರೇಭ್ಯೋ ನಮಃ ಸ್ತಾತ್ || ೩೩ ||

ಶ್ರೀರಂಗದಿವ್ಯಭವನಂ ಭುವಿ ಗೋಪುರಾಣಾಂ
 ಪ್ರಾಕಾರಿತೇನ ನಿಕರೇಣ ಗರುತ್ಮತೇವ |
 ಪಾರ್ಶ್ವಪ್ರಸಾರಿತಪತತ್ರ ಪುಟೇನ ಭಕ್ತ್ಯಾ
 ನಾನಾತನೂಭಿರುಪಗೂಢಮುಪಘ್ನಯಾಮಃ || ೩೪ ||

ಪ್ರಾಕಾರಮಧ್ಯಾಜಿರಮಂಡಪೋಕ್ತ್ಯಾ
 ಸದ್ವೀಪರತ್ನಾಕರರತ್ನಶೈಲಾ |
 ಸರ್ವಂಸಹಾ ರಂಗವಿಮಾನಸೇವಾಂ
 ಪ್ರಾಪ್ತೇವ ತನ್ಮಂದಿರಮಾವಿರಸ್ತಿ || ೩೫ ||

ಜಿತಬಾಹ್ಯಜಿನಾದಿಮಣಿಪ್ರತಿಮಾ
 ಅಪಿ ವೈದಿಕಯನ್ನಿವ ರಂಗಪುರೇ |
 ಮಣಿಮಂಡಪವಪ್ರಗರ್ಣಾನ್ ವಿದಧೇ
 ಪರಕಾಲಕವಿಃ ಪ್ರಣಮೇಮಹಿ ತಾನ್ || ೩೬ ||

ಸ್ಮೇರಾನನಾಕ್ಷಿಕಮಲೈರ್ನಮತಃ ಪುನಾನಾನ್
 ದಂಷ್ಟ್ರಾಗದಾಭುಕುಟಿಭಿದ್ವಿಷತೋ ಧುನಾನಾನ್ |
 ಚಂಡಪ್ರಚಂಡಮುಖಿತಃ ಪ್ರಣಮಾಮಿ ರಂಗ-
 ದ್ವಾರಾವಲೀಷು ಚತಸ್ರಷ್ಟಧಿಕಾರಭಾಜಃ || ೩೭ ||

ಸರ್ವಾತ್ಮಸಾಧಾರಣನಾಥಗೋಷ್ಠೀ-
 ಪೂರೇಽಪಿ ದುಷ್ಟೂರಮಹಾವಕಾಶಂ |
 ಆಸ್ಥಾನಮಾನಂದಮಯಂ ಸಹಸ್ರ-
 ಸ್ಥೂಣಾದಿನಾಽಽಮ್ನಾತಮವಾಪ್ನವಾನಿ || ೩೮ ||

ವಿಹರತಿ ಹರೌ ಲಕ್ಷ್ಮ್ಯಾ ಲೀಲಾತಪತ್ರಪರಿಷ್ಕಿಯಾ-
 ವಿನಿಮಯವಿಧಾಸೂನಾಸೂನಿಕ್ರಿಯಾಸಫಲೋತ್ಪಲಾಂ |
 ಅಥ ಮುನಿಮನಃ ಪದ್ಮೇಷ್ಟಬ್ಜಾಸಹಾಯವಿಹಾರಜ-
 ಶ್ರಮಹರತಟೀಂ ಯಾಮಸ್ತಾಮೈಂದವೀಮರವಿಂದಿನೀಂ || ೩೯ ||

ತಾಪತ್ರಯೀಮೈಂದವಪುಷ್ಕರಿಣ್ಯಾಂ
 ನಿಮಜ್ಜ್ಯ ನಿರ್ವಾಪಯಿತಾಽಸ್ಮಿ ಯಸ್ಯಾಃ |
 ಅಭ್ಯಾಸತೋಽಪಾಮಘಮರ್ಷಣೀನಾಂ
 ಚಂದ್ರಸ್ಸುಧಾದೀಧಿತಿತಾಮವಾಪ || ೪೦ ||

ಪೂರ್ವೇಣ ತಾಂ ತದ್ವದುದಾರನಿಮ್ನ-
 ಪ್ರಸನ್ನಶೀತಾಶಯಮಗ್ನನಾಥಾಃ |
 ಪರಾಂಕುಶಾದ್ಯಾಃ ಪ್ರಥಮೇ ಪುಮಾಂಸೋ
 ನಿಷೇದಿವಾಂಸೋ ದಶ ಮಾಂ ದಯೇರಣ || ೪೧ ||

ಆಧಾರಶಕ್ತಿಮುಪರಿ ಪ್ರಕೃತಿಂ ಪರೇಣ
 ತಾಂ ಕೂರ್ಮಮತ್ರ ಘಣೆನಂ ಪೃಥಿವೀಂ ಘಣಾಸು |
 ಪೃಥ್ವ್ಯಾಂ ಪಯೋಧಿಮಧಿತನ್ನಲಿನಂ ನಿಧಾಯ
 ಶ್ರೀರಂಗಧಾಮ ಸುನಿವಿಷ್ಟಮಭಿಷ್ಟವಾನಿ || ೪೨ ||

ಪರೇಣ ನಾಕಂ ಪುರಿ ಹೇಮಮಯ್ಯಾಂ
 ಯೋ ಬ್ರಹ್ಮಕೋಶೋಽಸ್ತ್ಯ ಪರಾಜಿತಾಖ್ಯಾಃ |
 ಶ್ರೀರಂಗನಾಮ್ನಾ ತಮಪೌರುಷೇಯಂ
 ವಿಮಾನರಾಜಂ ಭುವಿ ಭಾವಯಾನಿ || ೪೩ ||

ಅನಾದ್ಯಾಮ್ನಾತತ್ವಾತ್ಪುರುಷರಚನಾದೋಷರಹಿತಂ
 ಜನೇ ತಾಂಸ್ತಾ ಕಾರ್ಮಾ ವಿದಧದಪಿ ಸಾಯುಜ್ಯಹೃದಯಂ |
 ಅಸಂದೇಹಾಧ್ಯಾಸಂ ಭಗವದುಪಲಂಬಸ್ಥಲಮಮೀ
 ಪ್ರತೀಮಃ ಶ್ರೀರಂಗಂ ಶ್ರುತಿಶತಸಮಾನದ್ಧಿ ಶರಣಂ || ೪೪ ||

ಅಪಿ ಘಣಿಪತಿಭಾವಾಚ್ಛುಭ್ರಮಂತಶ್ಯಯಾಲೋಃ
 ಮರಕತಸುಕುಮಾರೈರಂಗಭರ್ತುರ್ಮಯೂಖ್ಯೈಃ |
 ಸಕಲಜಲಧಿಪಾನಶ್ಯಾಮಜೀಮೂತಜೈತ್ರಂ
 ಪ್ರಳಕಯತಿ ವಿಮಾನಂ ಪಾವನಂ ಲೋಚನೇ ನಃ || ೪೫ ||

ವ್ಯಾಪಿ ರೂಪಮಪಿ ಗೋಷ್ಠದಯಿತ್ವಾ
 ಭಕ್ತವತ್ಸಲತಯೋಜ್ಞ ತವೇಲಂ |
 ತದ್ವಿಷಂತಪನ್ಯಕೇಸರಿರೂಪಂ
 ಗೋಪುರೋಪರಿ ವಿಜೃಂಭಿತಮೀಡೇ || ೪೬ ||

ಅಹಮಲಮವಲಂಬಸ್ಸೀದತಾಮಿತ್ಯಜಸ್ತಂ
 ನಿವಸದುಪರಿಭಾಗೇ ಗೋಪುರಂ ರಂಗಧಾಮ್ನಃ |
 ಕ್ಷಚನ ನೃಪರಿಪಾಟೀವಾಸಿತಂ ಕ್ವಾಪಿ ಸಿಂಹ-
 ಕ್ರಮಸುರಭಿತಮೇಕಂ ಜ್ಯೋತಿರಗ್ರೇ ಚಕಾಸ್ತಿ || ೪೭ ||

ಸಂಶೋಧ್ಯ ಪಾವನಮನೋಹರದೃಷ್ಟಿಪಾತ್ಯೈಃ
 ದೇವಾಯ ಮಾಮಪಿ ನಿವೇದಯತಾಂ ಗುರೂಣಾಂ |
 ಸವ್ಯೋತ್ತರೇ ಭಗವತೋಽಸ್ಯ ಕಟಾಕ್ಷವೀಕ್ಷಾ-
 ಪಂಕ್ತಿಂ ಪ್ರಪದ್ಯ ಪರಿತಃ ಪರಿತೋ ಭವೇಯಂ || ೪೮ ||

ಶ್ರೀರಂಗರಾಜಕರನಮ್ರಿತಶಾಖಿಕಾಭ್ಯೋ
 ಲಕ್ಷ್ಮ್ಯಾ ಸ್ವಹಸ್ತಕಲಿತಶ್ರವಣಾವತಂಸಂ |
 ಪುನ್ನಾಗತಲ್ಲಜಮಜಸ್ತಸಹಸ್ರಗೀತಿ-
 ಸೇಕೋತ್ಥದಿವ್ಯನಿಜಸೌರಭಮಾಮನಾಮಃ || ೪೯ ||

ಶ್ರೀರಂಗಚಂದ್ರಮಸಮಿಂದಿರಯಾ ವಿಹರ್ತುಂ
 ವಿನ್ಯಸ್ಯ ವಿಶ್ವಚಿದಚಿನ್ನಯನಾಧಿಕಾರಂ |
 ಯೋ ನಿರ್ವಹತ್ಯನಿಶಮಂಗುಲಿಮುದ್ರಯೈವ
 ಸೇನಾನ್ಯಮನ್ಯವಿಮುಖಾಸ್ತಮಶಿಶ್ರಿಯಾಮ || ೫೦ ||

ಸೈನ್ಯಧುರೀಣಪ್ರಾಣಸಹಾಯಾಂ
 ಸೂತ್ರವತೀಮಾಶಿಶ್ರಿಯಮಂಬಾಂ |
 ಶ್ರೀಪದಲಾಕ್ಷಾಲಾಂಭಿತಸೇವಾ-
 ಪ್ರೋತಲಸದ್ಗೋವಲಿ ವಿಲಾಸಾಂ || ೫೧ ||

ವಿದಧತು ಸುಖಂ ವಿಷ್ಟಕ್ಲೇನಸ್ಯ ತೇ ಪ್ರಥಮೇ ಭಟಾಃ

ಕರಿಮುಖಜಯತ್ನೇನೌ ಕಾಲಾಹ್ವಸಿಂಹಮುಖೌ ಚ ನಃ |

ಜಗತಿ ಭಜತಾಂ ತತ್ತತ್ಪ್ರತ್ಯೂಹತೂಲದವಾನಲಾಃ

ದಿಶಿ ದಿಶಿ ದಿವಾರಾತ್ರ.ಮ್ ಶ್ರೀರಂಗಪಾಲನಕರ್ಮತಾಃ || ೫೧ ||

ಶ್ರುತಿಮಯಮತಿಹರ್ಷಪ್ರಶ್ರಯಸ್ಮೇರವಕ್ತ್ರಂ

ಮಣಿಮುಕುರಮಿವಾಗ್ರೇ ಮಂಗಲಂ ರಂಗಧಾಮ್ನಃ |

ಶರಣಮಭಿಗತಾಃ ಸ್ಮೋ ಯತ್ರ ರೂಪಸ್ವರೂಪ-

ಸ್ವಗುಣಮಹಿಮದರ್ಶೀ ವೋದತೇ ರಂಗಶಾಯೀ || ೫೨ ||

ತಾಕ್ಷ್ಯಪಕ್ಷತಿವದಸ್ಯ ವಲ್ಲಭಾಂ

ರುದ್ರಯಾ ಸಹ ಸುಕೀರ್ತಿಮರ್ಚಯೇ |

ಹರ್ಷಬಾಷ್ಟಮಪಿ ಕೀರ್ತಿಮರ್ಥಿನಾಂ

ಯನ್ಮುಖೇನ ಕಮಲಾ ಕಟಾಕ್ಷಯೇತ್ || ೫೩ ||

ಸ್ವಾಸ್ತ್ರರೂಪಸ್ಫುರನೌಳಿ ಮಾ ಶಬ್ದ ಇತ್ -

ಯುದ್ಧನಾನಾಂ ಸುರಾಂಸ್ತರ್ಜನೀಮುದ್ರಯಾ |

ನಾಥನಿದ್ರೋಚಿತೋನ್ನಿದ್ರತಾಮ್ರೇಕ್ಷಣಾಂ

ಸಂಚರಂತೀಂ ಸ್ತುಮಸ್ತಾಂ ಚ ಪಂಚಾಯುಧೀಂ || ೫೪ ||

ಅಸ್ಮಗ್ರಾಮಾಗ್ರೇಸರಂ ನಾಥವೀಕ್ಷಾ-

ಶೀಧುಕ್ಷೀಬೋದ್ವೇಲನೃತ್ಯಾಭಿರಾಮಂ |

ಚಕ್ರಂ ದೈತ್ಯಚ್ಛೇದಕಲ್ಮಾಷಿತಾಂಗಂ

ಭ್ರಾಮ್ಯಜ್ಜ್ವಾಲಾಮಾಲಭಾರಿ ಪ್ರಪದ್ಯೇ || ೫೫ ||

ಹನುಭೂಷವಿಭೀಷಣಯೋಃ ಸ್ಯಾಂ

ಯತಮಾವಿಹ ವೋಕ್ಷಮುಪೇಕ್ಷ್ಯ |

ರಘುನಾಯಕನಿಷ್ಯಯಭೂತಂ

ಭುವಿ ರಂಗಧನಂ ರಮಯೇತೇ || ೫೬ ||

ಇತೋ ಬಹಿಃ ಪಂಚ ಪರಾಂಚಿ ಖಾನಿ
 ಪ್ರತ್ಯಂಚಿ ತಾನಿ ಸ್ಯುರಿತೋಽಂತರಿತ್ಥಂ |
 ಔಪಾಧಿಕೇಭ್ಯೋ ನಿರುಪಾಧಿಭೋಗೈ
 ಪ್ರತ್ಯಾಹರದ್ವೇತ್ರವರಂ ವ್ರಜಾಮಿ || ೫೮ ||

ಶೇಷಶಯಲೋಚನಾಮೃತ-
 ನದೀರಯಾಕುಲಿತಲೋಲಮಾನಾನಾಂ |
 ಆಲಂಬಮಿವಾವೋದ-
 ಸ್ತಂಭದ್ವಯಮಂತರಂಗಮಭಿಯಾಮಃ || ೫೯ ||

ಶ್ರೀರಂಗಾಂತರ್ಮಂದಿರಂ ದೀಪ್ರಶೇಷಂ
 ಶ್ರೀಭೂಮೀತದ್ರಮ್ಯಜಾಮಾತ್ಮಗರ್ಭಂ |
 ಪಶ್ಯೇಮ ಶ್ರೀದಿವ್ಯಮಾಣಿಕ್ಯಭೂಷಾ
 ಮಂಜೂಷಾಯಾಸ್ತುಲ್ಯಮುನ್ಮೀಲಿತಾಯಾಃ || ೬೦ ||

ಲೀಲಾಲತಾಕೃಪಾಣೀ-
 ಭೃಂಗಾರಪತದ್ಗ್ರಹಾರ್ಪಿತಕರಾಗ್ರಾಃ |
 ಪ್ರೋತಾವತಂಸಿತಕುಚಾಃ
 ಪದಾಬ್ಜಸಂವಾಹಿನೀರ್ವಯಂ ಸ್ತುಮಹೇ || ೬೧ ||

ಮುಕುಲಿತನಲಿನಾಸ್ಸಕೌಮುದೀಕಾ
 ಇವ ಸುನಿಶಾ ವಿಮಲಾದಿಕಾ ನವಾಪಿ |
 ಶಿರಸಿ ಕೃತನಮಸ್ಯದೇಕಹಸ್ತಾ
 ಇತರಕರೋಚ್ಚಲಚಾಮರಾಃ ಶ್ರಯೇಯಂ || ೬೨ ||

ಉತ್ಪುಲ್ಲಪಂಕಜತಟಾಕಮಿವೋಪಯಾನಿ
 ಶ್ರೀರಂಗರಾಜಮಿಹ ದಕ್ಷಿಣಸವ್ಯಸೀಮ್ನೋಃ |
 ಲಕ್ಷ್ಮೀಂ ವಿಹಾರರಸಿಕಾಮಿವ ರಾಜಹಂಸೀಂ
 ಛಾರಾಮಿವಾಭ್ಯುದಯಿನೀಮವನೀಂ ಚ ತಸ್ಯಾಃ || ೬೩ ||

ಪಿಬ ನಯನ! ಪರಸ್ತೇ ರಂಗಧುರ್ಯಾಭಿಧಾನಂ
 ಸ್ಥಿತಮಿವ ಪರಿಫುಲ್ಲತ್ಪುಂಡರೀಕಂ ತಟಾಕಂ |
 ಶ್ರಿಯಮಪಿ ವಿಹರಂತೀಂ ರಾಜಹಂಸೀಮಿವಾಸ್ಮಿನ್
 ಪ್ರತಿಫಲನಮಿವಾಸ್ಯಾಃ ಪಶ್ಯ ವಿಶ್ವಂಭರಾಂ ಚ || ೬೪ ||

ಸೌಶೀಲ್ಯಶೀತಲಮವೇಲಕೃಪಾತರಂಗ-
 ಸಂಪ್ಲಾವಿತಾಖಿಲಮಕೃತ್ರಿಮಭೂಮ ನಿಮ್ನಂ |
 ಲಕ್ಷ್ಮ್ಯ ಚ ವಾಸಿತಮಭೂಮ ವಿಗಾಹಮಾನಾಃ
 ಶ್ರೀರಂಗರಾಜಮಿಷಪದ್ಮಸರಃ ಪ್ರಸನ್ನಂ || ೬೫ ||

ಸಿಂಹಾಸನೇ ಕಮಲಯಾ ಕ್ಷಮಯಾ ಚ ವಿಶ್ವಂ
 ಏಕಾತಪತ್ರಯಿತುಮಸ್ಮದಸೂನ್ನಿಷಣ್ಣಂ |
 ಲಕ್ಷ್ಮೀಸ್ವಯಂವರಸನಾಧಿತಯೌವನಶ್ರೀ-
 ಸೌಂದರ್ಯಸಂಪದವಲಿಪ್ತಮಿವಾಲಿಹೀಯ || ೬೬ ||

ಆಪಾದಮೂಲಮಣಿಮೌಳಿ ಸಮುಲ್ಲಸಂತ್ಯಾ
 ಸ್ವಾತಂತ್ರ್ಯಸೌಹೃದತರಂಗಿತಯಾಽಂಗಭಂಗ್ಯಾ |
 ಸಖ್ಯಂ ಸಮಸ್ತಜನಚೇತಸಿ ಸಂದಧಾನಂ
 ಶ್ರೀರಂಗರಾಜಮನಿಮೇಷಮನುಸ್ತ್ರಿಯಾಸ್ಮ || ೬೭ ||

ಕ್ಷತಿಕಮಲನಿವಾಸಾಕಲ್ಪವಲ್ಲಿಸಲೀಲೋ-
 ಲ್ಲುಠನದಶದಿಶೋದ್ಯದ್ಯೌವನಾರಂಭಜ್ಯಂಭಃ |
 ಶ್ರಮಮಪಹರತಾಂ ಮೇ ರಂಗಧಾಮೇತಿ ತತ್ತ-
 ದ್ವರಮಯಫಲನಮ್ರಃ ಪತ್ರಲಃ ಪಾರಿಜಾತಃ || ೬೮ ||

ಸಂಭಾಷಮಾಣಮಿವ ಸರ್ವವಶಂವದೇನ
 ಮಂದಸ್ಮಿತೇನ ಮಧುರೇಣ ಚ ವೀಕ್ಷಣೇನ |
 ದಿವ್ಯಾಸ್ಮಪುಷ್ಪಿತಚತುರ್ಭುಜಮತ್ಯುದಾರಂ
 ರಂಗಾಸ್ಪದಂ ಮಮ ಶುಭಾಶ್ರಯಮಾಶ್ರಯಾಣಿ || ೬೯ ||

ಏತೇ ಶಂಖಗದಾಸುದರ್ಶನಭೃತಃ ಕ್ಷೇಮಾಂಕರಾ ಬಾಹವಃ

ಪಾದದ್ವಂದ್ವಮಿದಂ ಶರಣ್ಯಮಭಯಂ ಭದ್ರಂ ಚ ವೋ ಹೇ ಜನಾಃ! |
ಇತ್ಯೂಚುಷ್ಯಭಯಂಕರೇ ಕರತಲೇ ಸ್ಮೇರೇಣ ವಕ್ತ್ರೇಣ ತ-
ದ್ವ್ಯಾಕುರ್ವನ್ನಿವ ನಿರ್ವಹೇನ್ಮಮ ಧುರಂ ಶ್ರೀರಂಗಸರ್ವಂಸಹಃ || ೨೦ ||

ಅಂಗೈರಹಂಪ್ರಥಮಿಕಾಚರಿತಾತ್ಮದಾನೈಃ

ಆವೋದಮಾನನವಯೌವನಸಾವಲೇಪೈಃ |
ಹೈ! ಪಾರಿಜಾತಮಿವ ನೂತನತಾಯಮಾನ-
ಶಾಖಾಶತಂ ಕಥಮಧೀಮಹಿ ರಂಗಧುರ್ಯಂ || ೨೧ ||

ಆಲೋಕಾ ಹೃದಯಾಲವೋ ರಸವಶಾದೀಶಾನಮೀಷತ್ಸ್ಮಿತಂ

ಪ್ರಚ್ಛಾಯಾನಿ ವಚಾಂಸಿ ಪದ್ಮನಿಲಯಾಚೇತಶ್ಯರವ್ಯಂ ವಪುಃ |
ಚಕ್ಷುಷ್ಮಂತಿ ಗತಾಗತಾನಿ ತ ಇಮೇ ಶ್ರೀರಂಗಶೃಂಗಾರ! ತೇ
ಭಾವಾ ಯೌವನಗಂಧಿನಃ ಕಿಮಪರಂ ಸಿಂಚಂತಿ ಚೇತಾಂಸಿ ನಃ || ೨೨ ||

ಆಯತ್ಕಿರಿಟಮಲಿಕೋಲ್ಲಸದೂರ್ಧ್ವಪುಂಡ್ರಂ

ಆಕರ್ಣಲೋಚನಮನಂಕುಶಕರ್ಣಪಾಶಂ |
ಉತ್ಪುಲ್ಲವಕ್ಷಸಮುದಾಯುಧಬಾಹುಮರ್ಹ-
ನ್ನೀವಿಂಚ ರಂಗಪತಿಮಬ್ಜಪದಂ ಭಜಾಮಃ || ೨೩ ||

ಅಬ್ಜನ್ಯಸ್ತಪದಾಬ್ಜಮಂಚಿತಕಟೀಸಂವಾದಿಕೌಶೇಯಕಂ

ಕಿಂಚಿತ್ತಾಂಡವಗಂಧಿಸಂಹನನಕಂ ನಿರ್ವ್ಯಾಜಮಂದಸ್ಮಿತಂ |
ಚೂಡಾಚುಂಬಿಮುಖಾಂಬುಜಂ ನಿಜಭುಜಾವಿಶ್ರಾಂತದಿವ್ಯಾಯುಧಂ
ಶ್ರೀರಂಗೇ ಶರದಶ್ಯತಂ ತತ ಇತಃ ಪಶ್ಯೇಮ ಲಕ್ಷ್ಮೀಸಖಿಂ || ೨೪ ||

ಅಗ್ರೇ ತಾಕ್ಷ್ಯೇಣ ಪಶ್ಚಾದಹಿಪತಿಶಯನೇನಾತ್ಮನಾ ಪಾರ್ಶ್ವಯೋಶ್ಚ

ಶ್ರೀಭೂಮಿಭ್ಯಾಮತ್ಯಪ್ತ್ಯಾ ನಯನಚುಲಕನ್ಯೆಸ್ಸೇವ್ಯಮಾನಾಮೃತೌಘಂ |
ವಕ್ತ್ರೇಣಾವಿಸ್ಮಿತೇನ ಸ್ಫುರದಭಯಗದಾಶಂಖಚಕ್ರೈರ್ಭುಜಾಗ್ರೈಃ
ವಿಶ್ವಸೈಃ ತಿಷ್ಠಮಾನಂ ಶರಣಮಶರಣಾ ರಂಗರಾಜಂ ಭಜಾಮಃ || ೨೫ ||

ಆರ್ತಾಪಾಶ್ರಯಮರ್ಥಿಕಲ್ಪಕಮಸಹ್ಯಾಗಸ್ಕರಕ್ಷಾತ್ಮತಲಂ

ಸದ್ಯಸ್ಸಂಶ್ರಿತಕಾಮಧೇನುಮಭಿಯತ್ಸರ್ವಸ್ವಮಸ್ಮದ್ಧನಂ |

ಶ್ರೀರಂಗೇಶ್ವರಮಾಶ್ರಯೇಮ ಕಮಲಾಚಕ್ಷುರ್ಮಹೀಜೀವಿತಂ

ಶ್ರೀರಂಗೇ ಸ ಸುಖಾಕರೋತು ಸುಚಿರಂ ದಾಸ್ಯಂ ಚ ಧತ್ತಾಂ ಮಯಿ || ೭೬ ||

ಸ್ವಘನವಿತಾನದೀಪ್ರಮಣಿಮಾಲಿಸುದಾಮರುಚಿ-

ಮೃದಿಮಸುಗಂಧಿಭೋಗಸುಖಶಾಯಿತರಂಗಧನಂ |

ಮದಭರಮಂಥರೋಚ್ಛ್ವಸಿತನಿಶ್ಚ್ವಸಿತೋತ್ತರಲಂ

ಘಣಿಪತಿಡೋಲಿಕಾತಲಿಮಮಾಶ್ವಸಿಮಃ ಪ್ರಣತಾಃ || ೭೭ ||

ವಟದಲದೇವಕೀಜರವೇದಶಿರಃ ಕಮಲಾ

ಸ್ತನಶತಕೋಪವಾಗ್ವಪುಷಿ ರಂಗಗೃಹೇ ಶಯಿತಂ |

ವರದಮುದಾರದೀರ್ಘಭುಜಲೋಚನಸಂಹನನಂ

ಪುರುಷಮುಪಾಸಿಷೀಯ ಪರಮಂ ಪ್ರಣತಾರ್ತಿಹರಂ || ೭೮ ||

ಉದಧಿಪರಮವ್ಯೋಮೋರ್ವಿಸ್ಮೃತ್ಯ ಪದ್ಮವನಾಲಯಾ-

ವಿನಿಮಯಮಯೀಂ ನಿದ್ರಾಂ ಶ್ರೀರಂಗನಾಮನಿ ಧಾಮನಿ |

ಘಣಿಪರಿಬೃಥಸ್ಥಾರಪ್ರಶ್ವಾಸನಿಶ್ಚ್ವಸಿತಕ್ರಮ-

ಸ್ವಲಿತನಯನಂ ತನ್ವನ್ ಮನ್ವೀತ ನಃ ಪರಮಃ ಪುರ್ಮಾ || ೭೯ ||

ಜಲಧಿಮಿವ ನಿಪೀತಂ ನೀರದೇನಾದ್ರಿಮಬ್ಧೌ

ನಿಹಿತಮಿವ ಶಯಾನಂ ಕುಂಜರಂ ವಾಽದ್ರಿಕುಂಜೇ |

ಕಮಲಪದಕರಾಕ್ಷಂ ಮೇಚಕಂ ಧಾಮ್ನಿ ನೀಲೇ

ಘಣಿನಮಧಿಶಯಾನಂ ಪೂರುಷಂ ವಂದಿಷೀಯ || ೮೦ ||

ಶ್ರೀರಂಗೇಶಯ ಇಹ ಶರ್ಮ ನಿರ್ಮಿಮೀತಾಂ

ಆತಾಮ್ರಾಧರಪದಪಾಣಿವಿದ್ರುಮೋ ನಃ |

ಕಾವೇರೀಲಹರಿಕರೋಪಲಾಲ್ಯಮಾನೋ

ಗಂಭೀರಾದ್ಭುತ ಇವ ತರ್ಣಕೋಽರ್ಣವಸ್ಯ || ೮೧ ||

ಸಿಂಚೇದಿಮಂ ಚ ಜನಮಿಂದಿರಯಾ ತಟಿತ್ವಾ
 ಭೂಷಾಮಣಿದ್ಯುತಿಭಿರಿಂದ್ರಧನುರ್ದಧಾನಃ |
 ಶ್ರೀರಂಗಧಾಮನಿ ದಯಾರಸನಿರ್ಭರತ್ವಾದ್
 ಅದ್ರೌ ಶಯಾಲುರಿವ ಶೀತಲಕಾಲಮೇಘಃ || ೮೨ ||

ಆಮೌಲಿರತ್ನಮಕರಾತ್ಪನ್ನರಾ ಚ ಪದ್ಭ್ಯಾಂ
 ಧಾಮಕ್ರವೋನ್ನಮದುದಾರಮನೋಹರಾಂಗಂ |
 ಶ್ರೀರಂಗಶೇಷಶಯನಂ ನಯನೈಃ ಪಿಬಾಮಃ
 ಪಶ್ಯನ್ಮನಃಪ್ರವಣವೋಘಮಿವಾಮೃತಸ್ಯ || ೮೩ ||

ಆರವಿಂದಿತಮಂಘ್ರಿಪಾಣಿವಕ್ತ್ರೈಃ
 ಅಪಿ ತಾಪಿಂಠಿತಮಂಚಿತಾಂಗಕಾಂತ್ಯಾ |
 ಅಧರೇಣ ಚ ಬಂಧುಜೀವಿತಂ ಶ್ರೀಃ
 ನಿಯತಂ ನಂದನಯೇತ ರಂಗಚಂದ್ರಂ || ೮೪ ||

ಅನ್ಯೋನ್ಯರಂಜಕರುಚೋಽನುಪಮಾನಶೋಭಾಃ
 ದಿವ್ಯಸ್ರಗಂಬರಪರಿಷ್ಕರಣಾಂಗರಾಗಾಃ |
 ಸಂಸ್ಪರ್ಶತಃ ಪುಲಕಿತಾ ಇವ ಚಿನ್ಮಯತ್ವಾತ್
 ರಂಗೇಂದುಕಾಂತಿಮಧಿಕಾಮುಪಬ್ಬಂಹಯಂತಿ || ೮೫ ||

ದ್ರುತಕನಕಜಗಿರಿಪರಿಮಿಲದುದಧಿ-
 ಪ್ರಚಲಿತಲಹರಿವದಹಮಹಮಿಕಯಾ |
 ಸ್ನಪಯತಿ ಜನಮಿಮಮಪಹರತಿ ತಮಃ
 ಘಣಿಶಯಮರತಕಮಣಿಕಿರಣಗಣಃ || ೮೬ ||

ಭೋಗೀಂದ್ರನಿಶ್ಚ್ವಸಿತಸೌರಭವರ್ಧಿತಂ ಶ್ರೀ
 ನಿತ್ಯಾನುಷಕ್ತಪರಮೇಶ್ವರಭಾವಗಂಧಿ |
 ಸೌರಭ್ಯಮಾಪ್ಲುತದಿಶಾವಧಿ ರಂಗನೇತುಃ
 ಆನಂದಸಂಪದಿ ನಿಮಜ್ಜಯತೇ ಮನಾಂಸಿ || ೮೭ ||

ರಂಗಭರ್ತುರಪಿ ಲೋಚನಚರ್ಚಾಂ

ಸಾಹಸಾವಲಿಷು ಲೇಖಿಯಮಾನಂ |

ಪುಷ್ಪಹಾಸ ಇತಿ ನಾಮ ದುಹಾನಂ

ಸೌಕುಮಾರ್ಯಮತಿವಾಜ್ಮನಸಂ ನಃ || ೮೮ ||

ಏಕೈಕಸ್ಮಿನ್ವರಮವಯವೇನಂತಸೌಂದರ್ಯಮಗ್ನಂ

ಸರ್ವಂ ದ್ರಕ್ಷ್ಯೇ ಕಥಮಿತಿ ಮುಧಾ ಮಾಮುಧಾ ಮಂದಚಕ್ಷುಃ |

ತ್ವಾಂ ಸೌಭ್ರಾತ್ರವ್ಯತಿಕರಕರಂ ರಂಗರಾಜಾಂಗಕಾನಾಂ

ತಲ್ಲಾವಣ್ಯಂ ಪರಿಣಮಯಿತಾ ವಿಶ್ವಪಾರೀಣವೃತ್ತಿ || ೮೯ ||

ವಪುರ್ಮಂದಾರಸ್ಯ ಪ್ರಥಮಕುಸುಮೋಲ್ಲಾಸಸಮಯಃ

ಕ್ಷಮಾಲಕ್ಷ್ಮೀಭೃಂಗೀಸಕಲಕರಣೋನ್ಮಾದನಮಧು |

ವಿಕಾಸಸ್ನೌಂದರ್ಯಸ್ರಜಿ ರಸಿಕತಾಶೀಧುಚುಲಕೋ

ಯುವತ್ವಂ ರಂಗೇಂದೋಸ್ಸುರಭಯತಿ ನಿತ್ಯಂ ಸುಭಗತಾಂ || ೯೦ ||

ಕಿರೀಟಚೂಡರತ್ನರಾಜಿರಾಧಿರಾಜ್ಯಜಲ್ವಿಕಾ |

ಮುಖೇಂದುಕಾಂತಿರುನ್ಮುಖಂ ತರಂಗಿತೇವ ರಂಗಿಣಃ || ೯೧ ||

ಶಿಖಾರತ್ನೋದ್ದೀಪ್ರಂ ದಿಶಿ ದಿಶಿ ಚ ಮಾಣಿಕ್ಯಮಕರೀ-

ಲಸಚ್ಛೃಂಗಂ ರಂಗಪ್ರಭುಮಣಿಕಿರೀಟಂ ಮನುಮಹೇ |

ಸಮುತ್ತುಂಗಸ್ಥಿತಂ ಚಿದಚಿದಧಿರಾಜಶ್ರಿಯ ಇವ

ಪ್ರಿಯಾಕ್ರೀಡಂ ಚೂಡಾಮಣಿಮಪಿ ನಿತಂಬಂ ತಮಭಿತಃ || ೯೨ ||

ವಿಹರತು ಮಯಿ ರಂಗಿಣಶ್ಚೂಲಿಕಾ

ಭ್ರಮರಕತಿಲಕೋರ್ಧ್ವಪುಂಡ್ರೋಜ್ಜ್ವಲಂ |

ಮುಖಮಮೃತತಟಾಕಚಂದ್ರಾಂಬುಜ-

ಸ್ಮಯಹರಶುಚಿಮಗ್ಧಮಂದಸ್ಮಿತಂ || ೯೩ ||

ಮುಖಪುಂಡರೀಕಮುಪರಿ ತ್ರಿಕಂಟಕಂ

ತಿಲಕಾಶ್ಚ ಕೇಸರಸಮಾಸ್ಸವೌಕ್ತಿಕಾಃ |

ಇಹ ರಂಗಭರ್ತುರಭಿಯನ್ಮಧುವ್ರತ-
ಪ್ರಕರಶ್ರಿಯಂ ಭ್ರಮರಕಾಣಿ ಬಿಭ್ರತಿ || ೯೪ ||

ಹೃದಯಂ ಪ್ರಸಾದಯತಿ ರಂಗಪತೇಃ
ಮಧುರೋರ್ಧ್ವಪುಂಡ್ರತಿಲಕಂ ಲಲಿತಂ |
ಅಲಿಕಾರ್ಧಚಂದ್ರದಲಸಂವಲಿತಾಂ
ಅಮೃತಸ್ತುತಿಂ ಯದಭಿಶಂಕಯತೇ || ೯೫ ||

ಸರಸೀರುಹೇ ಸಮವನಾಮ್ಯ ಮದಾತ್
ಉಪರಿ ಪ್ರನ್ಯತ್ಯದಲಿಪಂಕ್ತಿನಿಭೇ |
ಸ್ಫುರತೋ ಭ್ರವಾವುಪರಿ ಲೋಚನಯೋಃ
ಸವಿಲಾಸಲಾಸ್ಯಗತಿ ರಂಗಭೃತಃ || ೯೬ ||

ಸ್ಮರಶರನಲಿನಭ್ರಮಾನೇತ್ರಯೋಃ
ಪರಿಸರನಮದಿಕ್ಷುಚಾಪಚ್ಛವಿ |
ಯುಗಮುದಯತಿ ರಂಗಭರ್ತುರ್ಭ್ರೂವೋಃ
ಗುರುಕುಲಮಿವ ಶಾರ್ಙ್ಗನೃತ್ಪ್ರಿಯಃ || ೯೭ ||

ಕೃಪಯಾ ಪರಯಾ ಕರಿಷ್ಯಮಾಣೇ
ಸಕಲಾಂಗಂ ಕಿಲ ಸರ್ವತೋಽಕ್ಷಿ ನೇತ್ರೇ |
ಪ್ರಥಮಂ ಶ್ರವಸೀ ಸಮಾಸ್ತೃಣಾತೇ
ಇತಿ ದೈರ್ಘ್ಯೇಣ ವಿದಂತಿ ರಂಗನೇತುಃ || ೯೮ ||

ಶ್ರವೋನಾಸಾರೋಧಾತ್ತದವಧಿಕಡೋಲಾಯಿತಗತೇ
ವಿಶಾಲಸ್ಥಿತಾಯದ್ರುಚಿರಶಿಶಿರಾತಾಮ್ರಧವಲೇ |
ಮಿಥೋ ಬದ್ಧಸ್ಪರ್ಧಸ್ಫುರಿತಶಫರದ್ವಂದ್ವಲಲಿತೇ
ಕ್ರಿಯಾಸ್ತಾಂ ಶ್ರೀರಂಗಪ್ರಣಯಿನಯನಾಜ್ಞೇ ಮಯಿ ದಯಾಂ || ೯೯ ||

ಕರುಣಾಮೃತಕೂಲಮುದ್ವಹೈಷಾ
ಪ್ರಣಮತ್ಸ್ವಾಗತಿಕೀ ಪ್ರಸನ್ನಶೀತಾ |

ಮಯಿ ರಂಗಧನೋಪಕರ್ಣಕಾಕ್ಷೋಃ
ಸರಿತೋವೀಕ್ಷಣವೀಚಿಸಂತತಿಸ್ತಾತ್ || ೧೦೦ ||

ವಿಲಸತಿ ನಾಸಾ ಕಲ್ಪಕವಲ್ಲೀ
ಮುಗ್ಧೇವ ರಂಗನಿಲಯಸ್ಯ |
ಸ್ಮಿತಮಪಿ ತನ್ನವಕುಸುಮಂ ಚಿಬುಕ-
ಕಪೋಲಂ ಚ ಪಲ್ಲವೋಲ್ಲಸಿತಂ || ೧೦೧ ||

ನಯನಶಫರಿವಿದ್ಧೌ ಕರ್ಣಪಾಶಾವರುದ್ಧೌ
ರುಷ ಇವ ಉತತೋಽರ್ಚಿಮಂಜರೀರುದ್ಧಿರಂತೌ |
ಪರಿಮಿಲದಲಕಾಲೀಶೈವಲಾಮಂಸವೇಲಾಂ
ಅನುಮಣಿಮಕರೋದ್ಧೌ ರಂಗಧುರ್ಯಾಮೃತಾಬ್ಧೇಃ || ೧೦೨ ||

ಅಧರಮಧುರಾಂಭೋಜಂ ತತ್ಕರ್ಣಪಾಶಮೃಣಾಲಿಕಾ-
ವಲಯಮಭಿ ಮಾಮಾಸ್ತಾಂ ರಂಗೇಂದುವಕ್ತ್ರಸರಶ್ಚಿರಂ |
ನಯನಶಫರಂ ನಾಸಾಶೈವಾಲವಲ್ಲರಿ ಕರ್ಣಕಾ-
ಮಕರಮಲಕಶ್ರೇಣೀಪರ್ಯಂತನೀಲವನಾವಲಿ || ೧೦೩ ||

ರಮಯತು ಸ ಮಾಂ ಕಂಠಃ ಶ್ರೀರಂಗನೇತುರುದಂಚಿತ-
ಕ್ರಮುಕತರುಣಗ್ರೀವಾಕಂಬುಪ್ರಲಂಬಮಲಿಮ್ಲುಚಃ |
ಪ್ರಣಯವಿಲಗಲ್ಲಕ್ಷ್ಮೀವಿಶ್ವಂಭರಾಕರಕಂದಲೀ-
ಕನಕವಲಯಕ್ರೀಡಾಸಂಕ್ರಾಂತರೇಖಿ ಇವೋಲ್ಲಸತ್ || ೧೦೪ ||

ಅಧಿಷ್ಠಾನಸ್ತಂಭೌ ಭುವನಪೃಥುಯಂತ್ರಸ್ಯ ಕಮಲಾ-
ಕರೇಣೋರಾಲಾನೇ ಅರಿಕರಿಘಟೋನ್ಮಾಧಮುಸಲೌ |
ಘಣೇಂದ್ರಸ್ಥೀತಸ್ತ್ವಗ್ನ್ಯತಿಕರಿತಸಂದಿಗ್ಧವಿಭವೌ
ಭುಜೌ ಮೇ ಭೂಯಾಸ್ತಾಮಭಯಮಭಿ ರಂಗಪ್ರಣಯಿನಃ || ೧೦೫ ||

ಪ್ರತಿಜಲಧಿತೋ ವೇಲಾಶಯ್ಯಾಂ ವಿಭೀಷಣಕೌತುಕಾತ್
ಪುನರಿವ ಪುರಸ್ಕರ್ತುಂ ಶ್ರೀರಂಗಿಣಃ ಘಣಿಪುಂಗವೇ |

ಸಮುಪದಧತಃ ಕಂಚಿತ್ಕಂಚಿತ್ತ್ವಸಾರಯತೋ ಭುಜ-

ದ್ವಯಮಪಿ ಸದಾ ದಾನಶ್ರದ್ಧಾಲು ದೀರ್ಘಮುಪಾಸ್ಮಹೇ || ೧೦೬ ||

ಕುಸುಮಭರಾಲಸೌ ಸ್ಫಟಿಕವೇದಿಶಯೌ ವಿಟಪಾ-

ವಮರತರೋಃ ಪರಂ ಪರಿಹಸತ್ ಪೃಥು ರಂಗಭುಜಃ |

ಬಹುಮಣಿಮುದ್ರಿಕಾಕನಕಕಂಕಣದೋರ್ವಲಯೈಃ

ಕಿಸಲಯಿ ದೋರ್ವಯಂ ಫಣಿನಿ ನಿರ್ಭರಸುಪ್ತಮಿಮಃ || ೧೦೭ ||

ಮದ್ರಕ್ಷಾವ್ರತಕೌತುಕೇ ಸುಕಟಕೇ ವಿಕ್ರಾಂತಿಕರ್ಣೇ ಜಪೇ

ಶಾರ್ಙ್ಗಜ್ಯಾಕಿಣಕರ್ಕಶಿಮ್ಮಿ ಸುಮನಸ್ಯ ಜ್ಯೋಹನೇ ಮಾರ್ದವೇ |

ದೋರ್ವದ್ವಂದ್ವಂ ಬಹುಶ ಪ್ರಲೋಭ್ಯ ಕಮಲಾಲೋಪಧಾನಂ ಭವತ್

ತಚ್ಚಿತ್ರಾಲಕಮುದ್ರಿತಂ ವಿಜಯತೇ ಶ್ರೀರಂಗಸಂಸಂಗಿನಃ || ೧೦೮ ||

ಭವಾರ್ತಾನಾಂ ವಕ್ತ್ರಾಮೃತಸರಸಿ ಮಾರ್ಗಂ ದಿಶದಿವ

ಸ್ವಯಂ ವಕ್ತ್ರೇಣೇದಂ ವರದಮಿತಿ ಸಂದರ್ಶಿತಮಿವ |

ಕರಾಂಭೋಜಂ ಪಂಕೇರುಹವನರುಷಾ ಪಾಟಲಮಿವ

ಶ್ರಯಾಮಿ ಶ್ರೀರಂಗೇಶಯಿತುರುಪಧಾನೀಕೃತಮಹಂ || ೧೦೯ ||

ಕಿರೀಟಂ ಶ್ರೀರಂಗೇಶಯಿತುರುಪಧಾನೀಕೃತಭುಜಃ

ವಿಧೀಶಾಧೀಶತ್ವಾದ್ಧಟತ ಇತಿ ಸಂಸ್ಪೃಶ್ಯ ವದತಿ |

ನಿಹೀನಾನಾಂ ಮುಖ್ಯಂ ಶರಣಮಿತಿ ಬಾಹುಸ್ತದಿತರಃ

ಸ್ಫುಟಂ ಬ್ರೂತೇ ಪಾದಾಂಬುಜಯುಗಳಮಾಜಾನುನಿಹಿತಃ || ೧೧೦ ||

ಮಲಯಜಶಶಿಲಿಪ್ತಂ ಮಾಲತೀದಾಮತಲ್ಪಂ

ಸುಮಣಿಸರವಿತಾನಂ ಕೌಸ್ತುಭಸ್ವಸ್ತಿದೀಪಂ |

ದನುಜವೃಷವಿಷಾಣೋಲ್ಲೇಖಚಿತ್ರಂ ಚ ಲಕ್ಷ್ಮೀ-

ಲಲಿತಗೃಹಮುಪಾಸೇ ರಂಗಸರ್ವಂಸಹೋರಃ || ೧೧೧ ||

ಹಾರಸ್ಥಾರಿತಫೇನಮಂಶುಲಹರೀಮಾಲದ್ಧಿ ಮುಕ್ತಾಫಲ-

ಶ್ರೇಣೀಶೀಕರದುರ್ದಿನಂ ತತ ಇತೋ ವ್ಯಾಕೀರ್ಣರತ್ನೋತ್ಕರಂ |

ಆವಿಕೌಸ್ತುಭಲಕ್ಷ್ಮಿ ರಂಗವಸತೇನಿಸ್ಸೀಮಭೂಮಾದ್ಭುತಂ
ವಕ್ಷೋ ಮಂದರಮಥ್ಯಮಾನಜಲಧಿಶ್ಲಾಘಂ ವಿಲೋಕೇಮಹಿ || ೧೧೨ ||

ವಕ್ಷಸ್ಥಲ್ಯಾಂ ತುಲಸಿಕಮಲಾಕೌಸ್ತುಭೈರ್ವೈಜಯಂತೀ
ಸರ್ವೇಶತ್ವಂ ಕಥಯತಿತರಾಂ ರಂಗಧಾಮ್ನಸ್ತದಾಸ್ತಾಂ |
ಕೂರ್ಮವ್ಯಾಘ್ರೀನಖಪರಿಮಿಲತ್ವಂಚಹೇತೀ ಯಶೋದಾ-
ನದ್ಧಾ ಮೌಗ್ಧ್ಯಾಭರಣಮಧಿಕಂ ನಸ್ಸಮಾಧಿಂ ಧಿನೋತಿ || ೧೧೩ ||

ಕಿರ್ಯಾ ಭರೋ ಮಮ ಜಗದಂಡಮಂಡಲೀ-
ತ್ಯತ್ಯಪ್ತಿತಃ ಕ್ರಶಿತಮಿವೋದರಂ ವಿಭೋಃ |
ರಿರಕ್ಷಿಷೋಚಿತಜಗತೀಪರಂಪರಾಂ
ಪರಾಮಿವ ಪ್ರಥಯತಿ ನಾಭಿಪಂಕಜಂ || ೧೧೪ ||

ತ್ರಿವಿಧಚಿದಚಿದ್ಭೃಂದಂ ತುಂದಾವಲಂಬಿವಲಿತ್ರಯಂ
ವಿಗಣಯದಿವೈಶ್ವರ್ಯಂ ವ್ಯಾಖ್ಯಾತಿ ರಂಗಮಹೇಶಿತುಃ |
ಪ್ರಣತವಶತಾಂ ಬ್ರೂತೇ ದಾವೋದರತ್ವಕರಃ ಕಿಣಃ
ತದುಭಯಗುಣಾಕೃಷ್ಣಂ ಪಟ್ಟಂ ಕಿಲೋದರಬಂಧನಂ || ೧೧೫ ||

ತ್ರಯೋ ದೇವಾಸ್ತಲ್ಯಾಸ್ತ್ರಿಯಮಿದಮದ್ವೈತಮಧಿಕಂ
ತ್ರಿಕಾದಸ್ಮಾತ್ತ್ವತ್ವಂ ಪರಮಿತಿ ವಿತರ್ಕಾ ವಿಘಟರ್ಯ |
ವಿಭೋರ್ನಾಭೀಪದ್ಮೋ ವಿಧಿಶಿವನಿದಾನಂ ಭಗವತಃ
ತದನ್ಯದ್ಭೃಂಗೀಪರವದಿತಿ ಸಿದ್ಧಾಂತಯತಿ ನಃ || ೧೧೬ ||

ಗರ್ಭೇ ಕೃತ್ವಾ ಗೋಪ್ತಮನಂತಂ ಜಗದಂತಃ
ಮಜ್ಜದ್ಭ್ರಮ್ಯಾ ವಾಂಛತಿ ಸಾಮ್ಯಂ ನನು ನಾಭಿಃ |
ಉತ್ಕಿಷ್ಕಪೈತತ್ಪ್ರೇಕ್ಷಿತುಮುದ್ಯದ್ಭ್ರಮಿಭೂಯಂ
ನಾಭೀಪದ್ಮೋ ರಂಹತಿ ರಂಗಾಯತನಾಭೈಃ || ೧೧೭ ||

ಮದಮಿವ ಮಧುಕೈಟಭಸ್ಯ ರಂಭಾ-
ಕರಭಕರಿಂದ್ರಕರಾಭಿರೂಪ್ಯದರ್ಪಂ |

ಸ್ಫುಟಮಿವ ಪರಿಭೂಯ ಗರ್ವಗುವೋಃ

ಕಿಮುಪಮಿಮೀಮಹಿ ರಂಗಕುಂಜರೋವೋಃ || ೧೧೮ ||

ಕಟೀಕಾಂತಿಸಂವಾದಿಚಾತುರ್ಯ ನೀವೀ-

ಲಸದ್ರತ್ನಕಾಂಚೀಕಲಾಪಾನುಲೇಪಂ |

ಮಹಾಭ್ರಂಲಿಹನ್ಮೇರುಮಾಣಿಕ್ಯಸಾನೂಃ

ಇವಾಭಾತಿ ಪೀತಾಂಬರಂ ರಂಗಬಂಧೋಃ || ೧೧೯ ||

ಭರ್ಮಸ್ಥಲಾಂಶುಪರಿವೇಷ ಇವಾಂಬುರಾಶೇಃ

ಸಂಧ್ಯಾಂಬುವಾಹನಿಕುರಂಬಮಿವಾಂಬರಸ್ಯ |

ಶಂಪಾಕದಂಬಕಮಿವಾಂಬುಮುಚೋ ಮನಾ ನಃ

ಪೀತಾಂಬರಂ ಪಿಬತಿ ರಂಗಧುರಂಧರಸ್ಯ || ೧೨೦ ||

ವೈಭೂಷಣ್ಯಾಂ ಕಾಂತಿರಾಂಗೀ ನಿಮಗ್ನಾ

ವಿಷ್ಟದ್ರೀಚೀ ಕ್ವಾಪಿ ಸೋನ್ಮಾದವೃತ್ತಿಃ |

ಜಾನೇ ಜಾನುದ್ವಂದ್ವವಾತಾವಿವತೋಃ

ಜಾತಃ ಶ್ರೀಮದ್ರಂಗತುಂಗಾಲಯಸ್ಯ || ೧೨೧ ||

ಶ್ರೀರಂಗೇಶಯಜಂಘೇ ಶ್ರೀಭೂಮ್ಯಾಮರ್ಶಹರ್ಷಕಂಟಕಿತೇ |

ತತ್ಕೇಲಿನಲಿನಮಾಂಸಲನಾಲದ್ವಯಲಲಿತಮಾಚರತಃ || ೧೨೨ ||

ವಂದಾರುಬ್ಬಂದಾರಕಮೌಲಿಮಾಲಾ-

ಯುಂಜಾನಚೇತಃ ಕಮಲಾಕರೇಭ್ಯಃ |

ಸಂಕ್ರಾಂತರಾಗಾವಿವ ಪಾದಪದ್ಮೌ

ಶ್ರೀರಂಗಭರ್ತುರ್ಮನವೈ ನವೈ ಚ || ೧೨೩ ||

ಯದ್ಬೃಂದಾವನಪಂಡಿತಂ ದಧಿರವೈರ್ಯತ್ತಾಂಡವಂ ಶಿಕ್ಷಿತಂ

ಯಲ್ಲಕ್ಷ್ಮೀಕರಸೌಖ್ಯಸಾಕ್ಷಿ ಜಲಜಪ್ರಸ್ಪರ್ಧಮಾನದ್ಧಿ ಯತ್ |

ಯದ್ಭಕ್ತೇಷ್ಟಜಲಸ್ಥಲಜ್ಞಮಪಿ ಯದ್ಗೌತೃಪ್ರಸಂಗೋತ್ಸುಕಂ

ತದ್ವಿಷ್ಣೋಃ ಪರಮಂ ಪದಂ ವಹತು ನಃ ಶ್ರೀರಂಗಿಣೋ ಮಂಗಳಂ || ೧೨೪ ||

ಶಿಂಜಾನಶ್ರುತಿಶಿಂಜಿನೀಮಣಿರವೈರ್ವಜ್ರಾರವಿಂದಧ್ವಜ-

ಚ್ಚತ್ರಿಕಲ್ಪಕಶಂಖಚಕ್ರಮುಕುರೈಸ್ತೈಸ್ತೈಶ್ಚ ರೇಖಾಮಯೈಃ |
ಐಶ್ವರ್ಯೇಣ ಜಯಂ ತ್ರಿವಿಕ್ರಮಮುಖಂ ಘುಷ್ಯದ್ಭಿರಾಮ್ರೇಡಿತಂ
ಶ್ರೀರಂಗೇಶಯಪಾದಪಂಕಜಯುಗಂ ವಂದಾಮಹೇ ಸುಂದರಂ || ೧೨೫ ||

ಪುನಾನಿ ಭುವನಾನ್ಯಹಂ ಬಹುಮುಖೀತಿ ಸರ್ವಾಂಗುಲೀ

ಝಲಜ್ವಲಿತಜಾಹ್ನವೀಲಹರಿಬೃಂದಸಂದೇಹದಾಃ |
ದಿವಾ ನಿಶಿ ಚ ರಂಗಿಣಶ್ಚರಣಚಾರುಕಲ್ಪದ್ರುಮ-
ಪ್ರವಾಲನವಮಂಜರೀಃ ನಖರುಚೀರ್ವಿಗಾಹೇಮಹಿ || ೧೨೬ ||

ಶ್ರೀರಂಗೇಂದೋಃ ಪದಕಿಸಲಯೇ ನೀಲಮಂಜೀರಮೈತ್ಯಾ

ವಂದೇ ವೃಂತಪ್ರಣಯಿಮಧುಪವ್ರಾತರಾಜೀವಜೈತ್ರೇ |
ನಿತ್ಯಾಭ್ಯರ್ಚಾನತವಿಧಿಮುಖಿಸ್ತೋಮಸಂಶಯ್ಯಮಾನೈಃ
ಹೇಮಾಂಭೋಜೈರ್ನಿಬಿಡನಿಕಟೇ ರಾಮಸೀತೋಪನೀತೈಃ || ೧೨೭ ||

|| ಶ್ರೀರಂಗರಾಜಸ್ತವೇ ಪೂರ್ವಶತಕಂ ಸಮಾಪ್ತಂ ||

ಶ್ರೀರಂಗರಾಜಸ್ತವೇ ಉತ್ತರಶತಕಂ

ಶ್ರೀಪರಾಶರ ಭಟ್ಟಾರ್ಯಃ ಶ್ರೀರಂಗೇಶಪುರೋಹಿತಃ |
ಶ್ರೀವತ್ಸಾಂಕಸುತಃ ಶ್ರೀಮಾರ್ಕ ಶ್ರೇಯಸೇ ಮೇಽಸ್ತು ಭೂಯಸೇ ||

ಹರ್ತುಂತಮಸ್ಸದಸತೀ ಚ ವಿವೇಕ್ತುಮೀಶೋ

ಮಾನಂ ಪ್ರದೀಪಮಿವ ಕಾರುಣಿಕೋ ದದಾತಿ |
ತೇನಾವಲೋಕ್ಯ ಕೃತಿನಃ ಪರಿಭುಂಜತೇ ತಂ
ತತ್ರೈವ ಕೇಽಪಿ ಚಪಲಾಶ್ಯಲಭೀಭವಂತಿ || ೧ ||

ಯಾ ವೇದಬಾಹ್ಯಾಃ ಸ್ಮೃತಯೋಽರ್ಹದಾದೇಃ

ವೇದೇಷು ಯಾಃ ಕಾಶ್ಚ ಕುದೃಷ್ಟಯಸ್ತಾಃ |
ಆಗಸ್ಕೃತಾಂ ರಂಗನಿಧೇ! ತ್ವದಧ್ವ-
ನ್ಯಂಧಂಕರಣ್ಯಃ ಸ್ಮೃತರ್ವಾ ಮನುಸ್ತತ್ || ೨ ||

ಪ್ರತ್ಯಕ್ಷಪ್ರಮಥನಪಶ್ಯತೋಹರತ್ವಾತ್
 ನಿರ್ದೋಷಶ್ರುತಿವಿಮತೇಶ್ಚ ಬಾಹ್ಯವರ್ತ್ಮ |
 ದುಸ್ತರ್ಕಪ್ರಭವತಯಾ ಚ ವಕ್ತೃದೋಷ-
 ಸ್ಪೃಷ್ಟಾ ಚ ಪ್ರಜಹತಿ ರಂಗವಿಂದ! ವೃದ್ಧಾಃ || ೩ ||

ಅವಯವಿತಯೇದಂಕುರ್ವಾಣೈರ್ಬಹಿಷ್ಕರಣೈರ್ವಪುಃ
 ನಿರವಯವಕೋಽಹಂಕಾರಾರ್ಹಃ ಪುರ್ಮಾ ಕರಣಾತಿಗಃ |
 ಸ್ಫುರತಿ ಹಿ ಜನಾಃ ಪ್ರತ್ಯಾಸತ್ತೇರಿಮೌ ನ ವಿವಿಂಚತೇ
 ತದಧಿಕುರುತಾಂ ಶಾಸ್ತ್ರಂ ರಂಗೇಶ! ತೇ ಪರಲೋಕಿನಿ || ೪ ||

ಪ್ರತ್ಯಕ್ಷಾ ಶ್ರುತಿರರ್ಥಧೀಶ್ಚ ನ ತಥಾ ದೋಷಾಸ್ತದರ್ಥಃ ಪುನಃ
 ಧರ್ಮಾಧರ್ಮಪರಾವರೇಶ್ವರಮುಖಃ ಪ್ರತ್ಯಕ್ಷಬಾಧ್ಯೋ ನ ಚ |
 ತಚ್ಚಾರ್ವಾಕಮತೇಽಪಿ ರಂಗರಮಣ! ಪ್ರತ್ಯಕ್ಷವತ್ ಸಾ ಪ್ರಮಾ
 ಯೋಗೋನ್ಮೀಲಿತಧೀಸ್ತದರ್ಥಮಥವಾ ಪ್ರತ್ಯಕ್ಷಮೀಕ್ಷೇತ ಸಃ || ೫ ||

ನ ಸದಸದುಭಯಂ ವಾ ನೋಭಯಸ್ಮಾದ್ಭವಿರ್ವಾ
 ಜಗದಿತಿ ನ ಕಿಲೈಕಾಂ ಕೋಟಿಮಾಟೀಕತೇ ತತ್ |
 ಇತಿ ನಿರುಪಧಿ ಸರ್ವಂಸರ್ವಿಕಾತೋ ನಿಷೇಧೇ
 ವರದ! ಸುಗತಪಾಶಶ್ಚೋರಲಾವಂ ವಿಲಾವ್ಯಃ || ೬ ||

ಪ್ರತೀತಿಶ್ಚೇದಿಷ್ಟಾ ನ ನಿಖಿಲನಿಷೇಧೋ ಯದಿ ನ ಕೋ
 ನಿಷೇದ್ಧಾಽತೋ ನೇಷ್ಠೋ ನಿರುಪಧಿನಿಷೇಧಸ್ಸದುಪಧೌ |
 ನಿಷೇಧೇಽನ್ಯತ್ಸಿದ್ಧ್ಯೇತ್ ವರದ! ಘಟಭಂಗೇ ಶಕಲವತ್
 ಪ್ರಮಾಶೂನ್ಯೇ ಪಕ್ಷೇ ಶ್ರುತಿರಪಿ ಮತೇಽಸ್ಮಿನ್ವಿಜಯತಾಂ || ೭ ||

ಯೋಗಾಚಾರೋ ಜಗದಪಲಪತ್ಯತ್ರ ಸೌತ್ರಾಂತಿಕಸ್ತ-
 ತ್ಥೀವೈಚಿತ್ತ್ವಾ ದನುಮಿತಿಪದಂ ವಕ್ತಿ ವೈಭಾಷಿಕಸ್ತು |
 ಪ್ರತ್ಯಕ್ಷಂ ತತ್ಕ್ಷಣಿಕಯತಿ ತೇ ರಂಗನಾಥ! ತ್ರಯೋಽಪಿ
 ಜ್ಞಾನಾತ್ಮತ್ವಕ್ಷಣಭಿದುರತೇ ಚಕ್ಷತೇ ತಾನ್ ಕ್ಷಿಪಾಮಃ || ೮ ||

ಜಗದ್ಭಂಕುರಂ ಭಂಗುರಾ ಬುದ್ಧಿರಾತ್ಮೇ-
 ತ್ಯಸದ್ವೇತ್ರ ಭಾವೇ ತಥಾ ವೇದ್ಯವಿತ್ಯೋಃ |
 ಕ್ಷಣಧ್ವಂಸತಶ್ಚ ಸ್ಮೃತಿಪ್ರತ್ಯಭಿಜ್ಞಾ-
 ದರಿದ್ರಂ ಜಗತ್ಸ್ಯಾದಿದಂ ರಂಗಚಂದ್ರ! || ೯ ||

ಅಹಮಿದಮಭಿವೇದ್ಮೀತ್ಯಾತ್ಮವಿತ್ಯೋವಿಭೇದೇ
 ಸ್ಫುರತಿ ಯದಿ ತದೈಕ್ಯಂ ಬಾಹ್ಯಮಪ್ಯೇಕಮಸ್ತು |
 ಪ್ರಮಿತಿರಪಿ ಮೃಷಾ ಸ್ಯಾನ್ಮೇಯಮಿಥ್ಯಾತ್ವವಾದೇ
 ಯದಿ ತದಪಿ ಸಹೇರ್ಙ ದೀರ್ಘಮಸ್ಮನ್ಮತಾಯುಃ || ೧೦ ||

ವಿತದ್ರಾಮಾಸ್ತ್ರಂ ದಲಯತು ಕಲಿಬ್ರಹ್ಮಮೀಮಾಂಸಕಾಂಶ್ಚ
 ಜ್ಞಪ್ತಿಬ್ರಹ್ಮೈತಜ್ಜ್ವಲದಪಿ ನಿಜಾವಿದ್ಯಯಾ ಬಂಭ್ರಮೀತಿ |
 ತಸ್ಯ ಭ್ರಾಂತಿಂ ತಾಂ ಶ್ಲಥಯತಿ ಜಿತಾದ್ವೈತವಿದ್ಯಸ್ತು ಜೀವೋ
 ಯದ್ಯದ್ ದೃಶ್ಯಂ ತದ್ವಿತಥಮಿತಿ ಯೇ ಜ್ಞಾಪಯಾಂಚಕ್ರಜ್ಞಾಃ || ೧೧ ||

ಅಂಗೀಕೃತ್ಯ ತು ಸಪ್ತಭಂಗಿಕುಸೃತಿಂ ಸ್ಯಾದಸ್ತಿನಾಸ್ತ್ಯಾತ್ಮಿಕಾಂ
 ವಿಶ್ವಂ ತ್ವದ್ವಿಭವಂ ಜಗಜ್ಜಿನಮತೇ ನೈಕಾಂತಮಾಚಕ್ಷತೇ |
 ಭಿನ್ನಾಭಿನ್ನಮಿದಂ ತಥಾ ಜಗದುಷೇ ವಂಧ್ಯಾ ಮಮಾಂಬೇತಿವತ್
 ನುತ್ಸಬ್ರಹ್ಮವಿದೇ ರಹಃ ಪರಮಿದಂ ರಂಗೇಂದ್ರ! ತೇ ಚಕ್ಷತಾಂ || ೧೨ ||

ಕಣಚರಚರಣಾಕ್ಷೌ ಭಿಕ್ಷಮಾಣೌ ಕುತರ್ಕೈಃ
 ಶ್ರುತಿಶಿರಸಿ ಸುಭಿಕ್ಷಂ ತ್ವಜ್ಜಗತ್ಕಾರಣತ್ವಂ |
 ಅಣುಷು ವಿಪರಿಣಾಮ್ಯ ವ್ಯೋಮಪೂರ್ವಂ ಚ ಕಾರ್ಯಂ
 ತವ ಭವದನಪೇಕ್ಷಂ ರಂಗಭರ್ತೃಬೃವಾತೇ || ೧೩ ||

ವೇದೇ ಕತ್ರಾದ್ಯಭಾವಾದ್ಬಲವತಿ ಹಿ ನಯೈಸ್ತ್ವನ್ಮುಖೇ ನೀಯಮಾನೇ
 ತನ್ನೂಲತ್ವೇನ ಮಾನಂ ತದಿತರದಖಿಲಂ ಜಾಯತೇ ರಂಗಧಾಮ್ನಾ!
 ತಸ್ಮಾತ್ಸಾಂಖ್ಯಂ ಸಯೋಗಂ ಸಪಶುಪತಿಮತಂ ಕುತ್ರಚಿತ್ವಂಚರಾತ್ರಂ

ಸರ್ವತ್ರೈವ ಪ್ರಮಾಣಂ ತದಿದಮವಗತಂ ಪಂಚಮಾದೇವ
ವೇದಾತ್ || ೧೪ ||

ಸಂಚಷ್ಟೇ ನೇಶ್ವರಂ ತ್ವಾಂ ಪುರುಷಪರಿಷದಿ ನ್ಯಸ್ಯ ಯದ್ವಾಽಽನ್ಯಪರ್ಯಾತ್
ಸಾಂಖ್ಯೋ ಯೋಗೀ ಚ ಕಾಕ್ವಾ ಪ್ರತಿಫಲನಮಿವೈಶ್ವರ್ಯಮೂಚೇ
ಕಯಾಚಿತ್ |

ಭಿಕ್ಷೌ ಶೈವಸ್ಸುರಾಜಂಭವಮಭಿಮನುತೇ ರಂಗರಾಜಾತಿರಾಗಾತ್
ತ್ವಾಂ ತ್ವಾಮೇವಾಭ್ಯಧಾಸ್ತ್ವಂ ನನು ಪರವಿಭವವ್ರೂಹನಾಥ್ಯಂ-
ಭವಿಷ್ಣುಂ || ೧೫ ||

ಇತಿ ಮೋಹನವರ್ತಮಾ ತ್ವಯಾಽಪಿ
ಗ್ರಧಿತಂ ಬಾಹ್ಯಮತಂ ತೃಣಾಯ ಮನೈ |
ಅಥ ವೈದಿಕವರ್ಮವರ್ಮಿತಾನಾಂ
ಮನಿತಾಹೇ ಕುದೃಶಾಂ ಕಿಮೀಶ! ವರ್ತಮಾ || ೧೬ ||

ಸಂಸ್ಕಾರಂ ಪ್ರತಿಸಂಚರೇಷು ನಿದಧತ್ಸರ್ಗೇಷು ತತ್ಸ್ಮಾ ರಿತಂ
ರೂಪಂ ನಾಮ ಚ ತತ್ತದರ್ಹನಿವಹೇ ವ್ಯಾಕೃತ್ಯ ರಂಗಾಸ್ಪದ! |
ಸುಪ್ರೋದ್ಬುದ್ಧವಿರಿಂಚಿಪೂರ್ವಜನತಾಮಧ್ಯಾಪ್ಯ ತತ್ತದ್ಧಿತಂ
ಶಾಸನ್ನಸ್ಮೃತಕರ್ತೃಕಾರ್ ವಹಸಿ ಯದ್ವೇದಾಃ ಪ್ರಮಾಣಂ ತತಃ || ೧೭ ||

ಶೀಕ್ಷಾಯಾಂ ವರ್ಣಶಿಕ್ಷಾ ಪದಸಮಧಿಗಮೋ ವ್ಯಾಕ್ರಿಯಾನಿರ್ವಚೋಭ್ಯಾಂ
ಛಂದಶ್ಚಂದಶ್ಚಿತೌ ಸ್ಯಾದ್ಗಮಯತಿ ಸಮಯಂ ಜ್ಯೋತಿಷಂ ರಂಗನಾಥ! |
ಕಲ್ಪೇಽನುಷ್ಠಾನಮುಕ್ತಂ ಹ್ಯುಚಿತಗಮಿತಯೋರ್ನ್ಯಾಯಮೀಮಾಂಸಯೋಸ್ಸ್ಯಾತ್
ಅರ್ಥವ್ಯಕ್ತಿಃ ಪುರಾಣಸ್ಮೃತಿಷು ತದನುಗಾಸ್ತ್ವಾಂ ವಿಚಿನ್ವಂತಿ ವೇದಾಃ || ೧೮ ||

ಆದೌ ವೇದಾಃ ಪ್ರಮಾಣಂ ಸ್ಮೃತಿರುಪಕುರುತೇ ಸೇತಿಹಾಸೈಃ ಪುರಾಣೈಃ
ನ್ಯಾಯೈಸ್ಸಾಧ್ಯಂ ತ್ವದರ್ಚಾವಿಧಿಮುಪರಿ ಪರಿಕ್ಷೀಯತೇ ಪೂರ್ವಭಾಗಃ |
ಊರ್ಧ್ವೋ ಭಾಗಸ್ತ್ವದೀಹಾಗುಣವಿಭವ ಪರಿಜ್ಞಾಪನೈಸ್ತ್ವದ್ವಾಪ್ತೌ

ವೇದೋ ವೇದೈಶ್ಚ ಸರ್ವೈರಹಮಿತಿ ಭಗವಾಃ! ಸ್ವೇನ ಚ
ವ್ಯಾಚಕರ್ಥಃ || ೧೯ ||

ಕ್ರಿಯಾ ತಚ್ಛಕ್ತಿರ್ವಾ ಕಿಮಪಿ ತದಪೂರ್ವಂ ಪಿತೃಸುರ-
ಪ್ರಸಾದೋ ವಾ ಕರ್ತುಃ ಫಲದ ಇತಿ ರಂಗೇಶ! ಕುದೃಶಃ |
ತ್ವದರ್ಚೇಷ್ವಾಪೂರ್ತೇ ಫಲಮಪಿ ಭವತ್ಪ್ರೀತಿಜಮಿತಿ
ತ್ರಯೀವೃದ್ಧಾಸ್ತತ್ತ್ವದ್ವಿಧಿರಪಿ ಭವತ್ಪ್ರೇರಣಮಿತಿ || ೨೦ ||

ಆಜ್ಞಾ ತೇ ಸನಿಮಿತ್ತನಿತ್ಯವಿಧಯಃ ಸ್ವರ್ಗಾದಿಕಾಮ್ಯದ್ವಿಧಿಃ
ಸೋಽನುಜ್ಞಾ ಶರಚಿತ್ತಶಾಸ್ತ್ರವಶತೋಪಾಯೋಽಭಿಚಾರಶ್ರುತಿಃ |
ಸರ್ವೀಯಸ್ಯ ಸಮಸ್ತಶಾಸಿತುರಹೋ! ಶ್ರೀರಂಗಸರ್ವಸ್ವ! ತೇ
ರಕ್ಷಾಕೂತನಿವೇದಿನೀ ಶ್ರುತಿರಸೌ ತ್ವನ್ನಿತ್ಯಶಾಸ್ತಿಸ್ತತಃ || ೨೧ ||

ಆತ್ರಾಸ್ತೇ ನಿಧಿರಿತಿವತ್ಪುಮರ್ಥಭೂತೇ
ಸಿದ್ಧಾರ್ಥಾ ಆಪಿ ಗುಣರೂಪವೃತ್ತವಾದಾಃ |
ರಂಗೇಶ! ತ್ವಯಿ ಸಕಲಾಸ್ಸಮನ್ವಯಂತೇ
ನೋಪಾಸಾಫಲವಿಧಿಭಿರ್ವಿಶೇಷ ಏಷಾಂ || ೨೨ ||

ದೇಹೋ ದೇಹಿನಿ ಕಾರಣೇ ವಿಕೃತಯೋ ಜಾತಿಗುಣಾಃ ಕರ್ಮ ಚ
ದ್ರವ್ಯೇ ನಿಷ್ಕಿಂತರೂಪಬುದ್ಧಿವಚನಾಸ್ತಾತ್ಕಾತ್ ತಥೇದಂ ಜಗತ್ |
ವಿಶ್ವಂ ತ್ವಯ್ಯುಭಿಮನ್ಯಸೇ ಜಗದಿಷೇ ತೇನಾದ್ವಿತೀಯಸ್ತತಃ
ಮಾಯೋಪಾಧಿವಿಕಾರಸಂಕರಕಥಾ ಕಾ ನಾಮ ರಂಗೇಶ್ವರ! || ೨೩ ||

ಸ್ಥಿತ್ಯುತ್ಪತ್ತಿಪ್ರವೃತ್ತಿಗ್ರಸನನಿಯಮನವ್ಯಾಪನೈರಾತ್ಮನಸ್ತೇ
ಶೇಷೋಽಶೇಷಃ ಪ್ರಪಂಚೋ ವಪುರಿತಿ ಭವತಸ್ತಸ್ಯ ಚಾಭೇದವಾದಾಃ |
ಸರ್ವಂ ವಿಲೈಲೃತದಾತ್ಮ್ಯಂ ಸಕಲಮಿದಮಹಂ ತತ್ತ್ವಮಸ್ಯೇವಮಾದ್ಯಾಃ
ವ್ಯಾಖ್ಯಾತಾ ರಂಗಧಾಮಪ್ರವಣ! ವಿಜಯಿಭಿರ್ವೈದಿಕೈಸ್ಸಾರ್ವ-
ಭೌಮೈಃ || ೨೪ ||

ಸರಾಜಕಮರಾಜಕಂ ಪುನರನೇಕರಾಜಂ ತಥಾ

ಯಥಾಭಿಮತರಾಜಕಂ ಜಗದಿದಂ ಜಜಲ್ಬುರ್ಜಡಾಃ |

ಜಗಾವವಶಚಿತ್ರತಾತರತಮತ್ವತರ್ಕಾಂಗಿಕಾ

ಶ್ರುತಿಶ್ಚಿದಚಿತೀ ತ್ವಯಾ ವರದ! ನಿತ್ಯರಾಜನ್ವತೀ || ೨೫ ||

ಬ್ರಹ್ಮಾದ್ಯಾಸ್ಸೃಜ್ಯವರ್ಗೇ ಭುಕುಟಿಭಟತಯೋದ್ಭಾಟಿತಾ ನಾವತಾರ-

ಪ್ರಸ್ತಾವೇ ತೇನ ನ ತ್ವಂ ನ ಚ ತವ ಸದೃಶಾ ವಿಶ್ವಮೇಕಾತಪತ್ರಂ |

ಲಕ್ಷ್ಮೀನೇತ್ರಾ ತ್ವಯೇತಿ ಶ್ರುತಿಮುನಿವಚನೈಸ್ತತ್ಪರೈರರ್ಪಯಾಮಃ

ಶ್ರೀರಂಗಾಂಭೋಧಿಚಂದ್ರೋದಯ! ಜಲಮುಚಿತಂ ವಾದಿಕೌತಸ್ಕುತೇಭ್ಯಃ || ೨೬ ||

ದೋಷೋಪಧಾವಧಿಸಮಾತಿಶಯಾನಸಂಖ್ಯಾ

ನಿಲೇಪಮಂಗಲಗುಣೌಘದುಘಾಷ್ಟಡೇತಾಃ |

ಜ್ಞಾನೈಶ್ವರೀಶಕನವೀರ್ಯಬಲಾರ್ಚಿಷಸ್ತಾಂ

ರಂಗೇಶ! ಭಾಸ ಇವ ರತ್ನಮನರ್ಘಯಂತಿ || ೨೭ ||

ಯುಗಪದನಿಶಮಕ್ಷೈಃ ಸ್ವೈಃ ಸ್ವತೋ ವಾಽಽಕ್ಷಕಾಯೇ

ನಿಯಮಮನಿಯಮಂ ವಾ ಪ್ರಾಪ್ಯ ರಂಗಾಧಿರಾಜ! |

ಕರತಲವದಶೇಷಂ ಪಶ್ಯಸಿ ಸ್ವಪ್ರಕಾಶಂ

ತದವರಣಮಮೋಘಂ ಜ್ಞಾನಮಾಮ್ನಾಸಿಷುಸ್ತೇ || ೨೮ ||

ನಯನಶ್ರವಣೋ ದೃಶಾ ಶೃಣೋ-

ಷ್ಯಥ ತೇ ರಂಗಪತೇ! ಮಹೇಶಿತುಃ |

ಕರಣೈರಪಿ ಕಾಮಕಾರಿಣಃ

ಘಟತೇ ಸರ್ವಪಥೀನಮೀಕ್ಷಣಂ || ೨೯ ||

ಸಾರ್ವಜ್ಞೇನಾಜ್ಞಮೂಲಂ ಜಗದಭಿದಧತೋ ವಾರಿತಾಸ್ನಾಕ್ಷಿಮಾತ್ರಾತ್

ಸಾಂಖ್ಯೋಕ್ತಾರ್ಕಾಣಂ ತ್ವಾಂ ಪರಯತಿ ಭಗವನ್ನೈಶ್ವರೀ ರಂಗಶಾಯಿಣ! |

ಅಪ್ರೇಯೋಽನೈಃ ಸ್ವತಂತ್ರೋಽಪ್ರತಿಹತಿ ಸದಸತ್ಕರ್ಮಚೈತ್ಯಾ ವಿಚಿತ್ರಂ

ಯತ್ರೇಚ್ಛಾಲೇಶತಸ್ತ್ವಂ ಯುಗಪದಗಣರ್ಯಾ ವಿಶ್ವಮಾವಿಶ್ವಕರ್ಥ || ೩೦ ||

ಕಾರ್ಯೇಽನಂತೇ ಸ್ವತನುಮುಖಿತಸಾ ಮುಪಾದಾನಮಾಹುಃ
 ಸಾ ತೇ ಶಕ್ತಿಸ್ಸುಕರಮಿತರಚ್ಛೇತಿ ವೇಲಾಂ ವಿಲಂಘ್ಯ |
 ಇಚ್ಛಾ ಯಾವದ್ವಿಹರತಿ ಸದಾ ರಂಗರಾಜಾನಪೇಕ್ಷಾ
 ಸೈವೈಶಾನಾದತಿಶಯಕರೀ ಸೋಣನಾಭೌ ವಿಭಾವ್ಯಾ || ೩೧ ||

ಸ್ವಮಹಿಮಸ್ಥಿತಿರೀಶ! ಭೃಶಕ್ರಿಯೋ-
 ಽಪ್ಯಕಲಿತಶ್ರಮ ಏವ ಬಿಭರ್ಷಿ ಯತ್ |
 ವಪುರಿವ ಸ್ವಮಶೇಷಮಿದಂ ಬಲಂ
 ತವ ಪರಾಶ್ರಿತಕಾರಣವಾರಣಂ || ೩೨ ||

ಮೃಗನಾಭಿಗಂಧ ಇವ ಯತ್ಸಕಲಾರ್ಥಾನ್
 ನಿಜಸನ್ನಿಧೇರವಿಕೃತೋ ವಿಕೃಣೋಷಿ |
 ಪ್ರಿಯರಂಗ! ವೀರ್ಯಮಿತಿ ತತ್ತು ವದಂತೇ
 ಸವಿಕಾರಕಾರಣಮಿತೋ ವಿನಿವಾರ್ಯಂ || ೩೩ ||

ಸಹಕಾರ್ಯಪೇಕ್ಷಮಪಿ ಹಾತುಮಿಹ
 ತದನಪೇಕ್ಷಕತ್ಯತಾ |
 ರಂಗಧನ! ಜಯತಿ ತೇಜ ಇತಿ ಪ್ರಣ-
 ತಾರ್ತಿಜಿತ್ ಪ್ರತಿಭಟಾಭಿಭಾವುಕಂ || ೩೪ ||

ಮರ್ತ್ಯುತ್ಥಾಯಂ ವಿರಿಂಚಾವಧಿಕಮುಪರಿ ಚೋತ್ತ್ರೇಕ್ಷ್ಯ ಮೀಮಾಂಸಮಾನಾ
 ರಂಗೇಂದ್ರಾನಂದವಲ್ಲೀ ತವ ಗುಣನಿವಹಂ ಯಸೌವನಾನಂದಪೂರ್ವಂ |
 ನ ಸ್ವಾರ್ಥಂ ಸ್ಪಷ್ಟಮೀಷ್ಟೇ ಸ್ವಲತಿ ಪಥಿ ಪರಂ ಮೂಕಲಾಯಂ ನಿಲಿಲೈ
 ಹಂತೈವಂ ತ್ವದ್ಗುಣಾನಾಂ ಅವಧಿಗಣನಯೋಃ ಕಾ ಕಥಾ
 ಚಿತ್ತವಾಚೋಃ || ೩೫ ||

ನೃಧಾಯಿಷತ ಯೇ ಗುಣಾ ನಿಧಿನಿಧಾಯಮಾರಣ್ಯಕೇ-
 ಷ್ವಮೀ ಮೃದಿಮಚಾತುರೀಪ್ರಣತಚಾಪಲಕ್ಷಾಂತಯಃ |

ದಯಾವಿಜಯಸೌಂದರೀಪ್ರಭೃತಯೋಽಪಿ ರತ್ನೌಘವತ್
ಜಗದ್ವ್ಯವಹೃತಿಕ್ಷಮಾ ವರದ! ರಂಗರತ್ನಾಪಣೇ || ೩೬ ||

ಯಮಾಶ್ರಿತೈವಾತ್ಮಂಭರಯ ಇವ ತೇ ಸದ್ಗುಣಗಣಾಃ
ಪ್ರಥಂತೇ ಸೋಽನಂತಸ್ವವಶಘನಶಾಂತೋದಿತದಶಃ |
ತ್ವಮೇವ ತ್ವಾಂ ವೇತ್ಥ ಸ್ತಿಮಿತವಿತರಂಗಂ ವರದ! ಭೋಃ!
ಸ್ವಸಂವೇದ್ಯಸ್ವಾತ್ಮದ್ವಯಸಬಹುಲಾನಂದಭರಿತಂ || ೩೭ ||

ಆಘ್ರಾಯೇಶ್ವರಗಂಧಮೀಶಸದೃಶಂಮನ್ಯಾಸ್ತವೇಂದ್ರಾದಯೋ
ಮುಹ್ಯಂತಿ ತ್ವಮನಾವಿಲೋ ನಿರವಧೇರ್ಭೂಮ್ನಃ ಕಣೇಹತ್ಯ ಯತ್ |
ಚಿತ್ರೀಯೇಮಹಿ ನಾತ್ರ ರಂಗರಸಿಕ! ತ್ವಂ ತ್ವನ್ಮಹಿಮ್ನಃ ಪರಃ
ವೈಪುಲ್ಯಾನ್ಮಹಿತಃ ಸ್ವಭಾವ ಇತಿ ವಾ ಕಿನ್ನಾಮ ಸಾತ್ಮ್ಯಂ ನ ತೇ || ೩೮ ||

ಷಾಡ್ಗುಣ್ಯಾದ್ವಾಸುದೇವಃ ಪರ ಇತಿ ಸ ಭರ್ವಾ ಮುಕ್ತಭೋಗ್ಯೋ ಬಲಾಢ್ಯಾತ್
ಬೋಧಾತ್ ಸಂಕರ್ಷಣಸ್ತ್ವಂ ಹರತಿ ವಿತನುಷೇ ಶಾಸ್ತ್ರಮೈಶ್ವರ್ಯ-
ವೀರ್ಯಾತ್ |

ಪ್ರದ್ಯುಮ್ನಸ್ಸರ್ಗಧರ್ಮೌ ನಯಸಿ ಚ ಭಗವಾ ಶಕ್ತಿತೇಜೋಽನಿರುದ್ಧಃ
ಬಿಭ್ರಾಣಃ ಪಾಸಿ ತತ್ತ್ವಂ ಗಮಯಸಿ ಚ ತಥಾ ವ್ಯೂಹ್ಯ
ರಂಗಾಧಿರಾಜ! || ೩೯ ||

ಜಾಗ್ರತ್ಸ್ವಪ್ನಾತ್ಯಲಸತುರೀಯ-
ಪ್ರಾಯಧ್ಯಾತ್ಯಕ್ರಮವದುಪಾಸ್ಯಃ |
ಸ್ವಾಮಿಂಸ್ತತ್ತ್ವಹಪರಿಬರ್ಹಃ
ಚಾತುರ್ವ್ಯೂಹಂ ವಹಸಿ ಚತುರ್ಧಾ || ೪೦ ||

ಅಚಿದವಿಶೇಷಿತಾ ಪ್ರಲಯಸೀಮನಿ ಸಂಸರತಃ
ಕರಣಕಳೇಬರೈರ್ಘಟಯಿತುಂ ದಯಮಾನಮನಾಃ |
ವರದ! ನಿಜೇಚ್ಛಯೈವ ಪರವಾನಕರೋಃ ಪ್ರಕೃತಿಂ
ಮಹದಭಿಮಾನಭೂತಕರಣಾವಲಿಕೋರಕಿಣೀಂ || ೪೧ ||

ನಿವೋನ್ನತಂ ಚ ಕರುಣಂ ಚ ಜಗದ್ವಿಚಿತ್ರಂ
 ಕರ್ಮ ವ್ಯಪೇಕ್ಷ್ಯ ಸೃಜತಸ್ತವ ರಂಗಶೇಷಿ |
 ವೈಷಮ್ಯನಿರ್ಘೃಣತಯೋರ್ನ ಖಲು ಪ್ರಸಕ್ತಿಃ
 ತತ್ಪ್ರಹ್ಮಸೂತ್ರಸಚಿವಾಃ ಶ್ರುತಯೋ ಗೃಣಂತಿ || ೪೨ ||

ಸ್ವಾಧೀನೇ ಸಹಕಾರಿಕಾರಣಗಣೇ ಕರ್ತುಶ್ಚರೀರೇಽಥವಾ
 ಭೋಕ್ತುಃ ಸ್ವಾನುವಿಧಾಪರಾಧವಿಧಯೋಃ ರಾಜ್ಞೋ ಯಥಾ ಶಾಸಿತುಃ |
 ದಾತುರ್ವಾಽರ್ಥಿಜನೇ ಕಟಾಕ್ಷಣಮಿವ ಶ್ರೀರಂಗಸರ್ವಸ್ವ! ತೇ
 ಸ್ತಷ್ಟುಸ್ಸೃಜ್ಯದಶಾವ್ಯಪೇಕ್ಷಣಮಪಿ ಸ್ವಾತಂತ್ರ್ಯಮೇವಾವಹೇತ್ || ೪೩ ||

ಪ್ರಲಯಸಮಯಸುಪ್ತಂ ಸ್ವಂ ಶರೀರೈಕದೇಶಂ
 ವರದ! ಚಿದಚಿದಾಖ್ಯಂ ಸ್ವೇಚ್ಛಯಾ ವಿಸ್ತೃಣಾನಃ |
 ಖಚಿತಮಿವ ಕಲಾಪಂ ಚಿತ್ರಮಾತತ್ಯ ಧೂನ್ವನ್
 ಅನುಶಿಖಿನಿ ಶಿಖೀವ ಕ್ರೀಡಸಿ ಶ್ರೀಸಮಕ್ಷಂ || ೪೪ ||

ಭೂಯೋ ಭೂಯಸ್ತ್ವಯಿ ಹಿತಪರೇಽಪ್ಯುತ್ಪಥಾನಾತ್ಮನೀನ-
 ಸ್ರೋತೋಮಗ್ನಾನಪಿ ಪಥಿ ನಯಂಸ್ತ್ವಂ ದುರಾಶಾವಶೇನ |
 ರುಗ್ಣೇ ತೋಕೇ ಸ್ವ ಇವ ಜನನೀ ತತ್ಕಷಾಯಂ ಪಿಬಂತೀ
 ತತ್ತದ್ವರ್ಣಾಶ್ರಮವಿಧಿವಶಃ ಕ್ಲಿಶ್ಯಸೇ ರಂಗರಾಜ! || ೪೫ ||

ಸಾರ್ವ! ತ್ವತ್ಕಂ ಸಕಲಚರಿತಂ ರಂಗಧಾರ್ಮ! ದುರಾಶಾ
 ಪಾಶೇಭ್ಯಸ್ತ್ಯಾನ್ನ ಯದಿ ಜಗತಾಂ ಜಾತು ಮೂರ್ಖೋತ್ತರಾಣಾಂ |
 ನಿಸ್ತಂದ್ರಾಲೋಸ್ತವ ನಿಯಮತೋ ನರ್ತುಲಿಂಗಪ್ರವಾಹಾ
 ಸರ್ಗಸೈಮಪ್ರಭೃತಿಷು ಸದಾಜಾಗರಾ ಜಾಘಟೀತಿ || ೪೬ ||

ಸುಹೃದಿವ ನಿಗಲಾದ್ಯೈರುನ್ಮದಿಷ್ಟುಂ ನೃಶಂಸಂ
 ತ್ವಮಪಿ ನಿರಯಪೂರ್ವೈರ್ದಂಡರ್ಯ ರಂಗನೇತಃ! |
 ತದಿತರಮಪಿ ಬಾಧಾತ್ರಾಯಸೇ ಭೋಗಮೋಕ್ಷ-
 ಪ್ರದಿರಪಿ ತವ ದಂಡಾಪೂಪಿಕಾತಸ್ಸುಹೃತ್ಕ್ಷಂ || ೪೭ ||

ಧೃತಿನಿಯಮನರಕ್ಷಾವಿಕ್ಷಣೈಶ್ಯಾಸ್ತ್ರದಾನ-

ಪ್ರಭೃತಿಭಿರಚಿಕಿತ್ಸ್ಯಾನ್ ಪ್ರಾಣಿನಃ ಪ್ರೇಕ್ಷ್ಯ ಭೂಯಃ |
 ಸುರಮನುಜತಿರಶ್ಚಾಂ ಸರ್ವಥಾ ತುಲ್ಯಧರ್ಮಾ
 ತ್ವಮವತರಸಿ ದೇವೋಽಜೋಽಪಿ ಸನ್ನವ್ಯಯಾತ್ಮಾ || ೪೮ ||

ಅನುಜನುರನುರೂಪರೂಪಚೇಷ್ಟಾ
 ನ ಯದಿ ಸಮಾಗಮಮಿಂದಿರಾಽಕರಿಷ್ಯತ್ |
 ಅಸರಸಮಥವಾಽಪ್ರಿಯಂಭವಿಷ್ಣು
 ದ್ರುವಮಕರಿಷ್ಯತ ರಂಗರಾಜನರ್ಮ || ೪೯ ||

ಗರೀಯಸ್ತ್ವಂ ಪರಿಜಾನಂತಿ ಧೀರಾಃ
 ಪರಂ ಭಾವಂ ಮನುಜತ್ವಾದಿಭೂಷ್ಣಂ |
 ಅಜಾನಂತಸ್ತ್ವಂ ವಜಾನಂತಿ ಮೂಢಾಃ
 ಜನಿಷ್ಠಂ ತೇ ಭಗವಂಜನ್ಮ ಕರ್ಮ || ೫೦ ||

ಮಧ್ಯೇ ವಿರಿಂಚಗಿರಿಶಂ ಪ್ರಥಮಾವತಾರಃ
 ತತ್ಸಾಮ್ಯತಃ ಸ್ಥಗಯಿತುಂ ತವ ಚೇತ್ ಸ್ವರೂಪಂ |
 ಕಿಂ ತೇ ಪರತ್ವಪಿಶುನೈರಿಹ ರಂಗಧಾಮ್ !
 ಸತ್ತ್ವಪ್ರವರ್ತನಕೃಪಾಪರಿಪಾಲನಾದ್ಯೈಃ || ೫೧ ||

ಮಧುಃ ಕೈಟಭಶ್ಚೇತಿ ರೋಧಂ ವಿಧೂಯ
 ತ್ರಯೀದಿವ್ಯಚಕ್ಷುವಿಧಾತುರ್ವಿಧಾಯ |
 ಸ್ಮರಸ್ಯಂಗ! ರಂಗಿಸ್ತುರಂಗಾವತಾರಃ
 ಸಮಸ್ತಂ ಜಗಜ್ಜೀವಯಿಷ್ಯಸ್ಯಕಸ್ಮಾತ್ || ೫೨ ||

ರಂಗಧೇ! ತಿಮಿರಘಸ್ಮರಶೀತ-
 ಸ್ವಚ್ಛೇಹಂಸತನುರಿಂದುರಿವೋದ್ಯ |
 ವೇದಭಾಭಿರನುಜಗ್ರಹಿಥಾಽಽರ್ತಾಃ
 ಜ್ಞಾನಯಜ್ಞಸುಧಯೈವ ಸಮುದ್ಯೈಃ || ೫೩ ||

ವಟದಲಮಧಿಶಯ್ಯ ರಂಗಧಾಮಾ !

ಶಯಿತ ಇವಾರ್ಣವತರ್ಣಕಃ ಪದಾಬ್ಜಂ |

ಅಧಿಮುಖಿಮುದರೇ ಜಗಂತಿ ಮಾತುಂ

ನಿದಧಿಥ ವೈಷ್ಣವಭೋಗ್ಯಲಿಪ್ಸಯಾ ವಾ || ೫೪ ||

ಉನೂಲ್ಯಾಹರ ಮಂದರಾದ್ರಿಮಹಿನಾ ತಂ ಸಂಬಧಾನಾಮುನಾ

ದೋರ್ಭಿಶ್ಚಂಚಲಮಾಲಿಕೈಶ್ಚ ದಧಿನಿರ್ಮಾಥಂ ಮಥಾನಾಂಬುಧಿಂ |

ಶ್ರೀರಂಗೇಶ್ವರ! ಚಂದ್ರಕೌಸ್ತುಭಸುಧಾಪೂರ್ವಂ ಗೃಹಾಣೇತಿ ತೇ

ಕುರ್ವಾಣಸ್ಯ ಫಲೇಗ್ರಹಿಹಿ ಕಮಲಾಲಾಭೇನ ಸರ್ವಃ ಶ್ರಮಃ || ೫೫ ||

ದೇವೀಹಸ್ತಾಂಬುಜೇಭ್ಯಶ್ಚರಣಕಿಸಲಯೇ ಸಂವಹದ್ಭ್ಯೋಽಪಹೃತ್ಯ

ಪ್ರತ್ಯಸ್ಯಾನಂತಭೋಗಂ ಝಟಿತಿ ಚಲಪುಟೇ ಚಕ್ಷುಷೀ ವಿಸ್ತೃಣಾನಃ |

ಆಕ್ಷಿಪ್ಯೋರಶ್ಚ ಲಕ್ಷ್ಮಾಃ ಸ್ತನಕಲಶಕನತ್ಕುಂಕುಮಸ್ತೋಮಪಂಕಾತ್

ದೇವಃ ಶ್ರೀರಂಗಧಾಮಾ ಗಜಪತಿಘುಷಿತೇ ವ್ಯಾಕುಲಃ ಸ್ತಾತ್
ಪುರೋ ನಃ || ೫೬ ||

ಆತಂತ್ರಿತಚಮೂಪತಿಪ್ರಹಿತಹಸ್ತಮಸ್ವೀಕೃತ-

ಪ್ರಣೇತಮಣಿಪಾದುಕಂ ಕಿಮಿತಿ ಚಾಕುಲಾಂತಃಪುರಂ |

ಅವಾಹನಪರಿಷ್ಕಿಯಂ ಪತಗರಾಜಮಾರೋಹತಃ

ಕರಿಪ್ರವರಬೃಂಹಿತೇ ಭಗವತಸ್ತ ರಾಯೈ ನಮಃ || ೫೭ ||

ಯಂ ಪಶ್ಯನ್ನಿಶ್ವಧುರ್ಯಾಂ ಧಿಯಮಸಕೃದಧೋ ಮಂಥರಾಂ ಮನ್ಯಮಾನಃ

ಹುಂಕಾರಾಸ್ಥಾಲನಾಂಘ್ರಿಪ್ರಹತಿಭಿರಪಿ ತಂ ತಾಕ್ಷ್ಯಮಧ್ಯಕ್ಷಿಪಸ್ತ್ವಂ |

ಕಿಂಚೋದಂಚನ್ನದಸ್ಥಾಸ್ತಮಥ ಗಜಪತೇರ್ಬೃಂಹಿತೇ ಜೃಂಭಮಾಣೇ

ದೇವ! ಶ್ರೀರಂಗಬಂಧೋ! ಪ್ರಣಮತಿ ಹಿ ಜನೇ ಕಾಂದಿಶೀಕೇ
ದಶಾ ತೇ || ೫೮ ||

ಶ್ರೀರಂಗೇಶಯ! ಶರಣಂ ಮಮಾಸಿ ವಾತ್ಯಾ-

ವ್ಯಾಲೋಲತ್ಕಮಲತಟಾಕತಾಂಡವೇನ |

ಸ್ರಗ್ಭೂಷಾಂಬರಮಯಧಾಯಥಂ ದಧಾನಃ
ಧಿಜ್ಯಾಮಿತ್ಯನುಗಜಗರ್ಜಮಾಜಗಂಧ || ೫೯ ||

ಮೀನತನುಸ್ತಂ ನಾವಿ ನಿಧಾಯ
ಸ್ಥಿರಚರಪರಿಕರಮನುಮನು ಭಗವಣ್!
ವೇದಸನಾಭಿಸ್ವೋಕ್ತಿವಿನೋದೈಃ
ಅಕಲಿತಲಯಭಯಲವಮಮುವಹಃ || ೬೦ ||

ಶ್ರೀನಯನಾಭೋದ್ಭಾಸುರದೀರ್ಘ
ಪ್ರವಿಪುಲಸುರುಚಿರಶುಚಿಶಿಶಿರವಪುಃ |
ಪಕ್ಷನಿಗೀಣೋದ್ಗೀರ್ಣಮಹಾಬ್ಧಿ
ಸ್ಥಲಜಲವಿಹರಣರತಗತಿರಚರಃ || ೬೧ ||

ಚಕರ್ಥ ಶ್ರೀರಂಗೀ! ನಿಖಿಲಜಗದಾಧಾರಕಮಠೋ
ಭವಣ ಧರ್ಮಾಣ ಕೂರ್ಮಃ ಪುನರಮೃತಮಂಥಾಚಲಧರಃ |
ಜಗಂಧ ಶ್ರೇಯಸ್ತಂ ಮರಕತಶಿಲಾಪೀಠಲಲಿತಂ
ಜಲಾದುದ್ಯಲ್ಲಕ್ಷ್ಮೀಪದಕಿಸಲಯನ್ಯಾಸಸುಲಭಂ || ೬೨ ||

ಹೃದಿ ಸುರರಿಪೋರ್ದಂಷ್ಟ್ರೋತ್ಪಾತೇ ಕ್ಷಿಪಣ ಪ್ರಲಯಾರ್ಣವಂ
ಕ್ಷಿತಿಕುಚತಟೀಮರ್ಚಣ ದೈತ್ಯಾಸ್ತಕುಂಕುಮಚರ್ಚಯಾ |
ಸ್ಫುಟಧುತಸಟಾಭ್ರಾಮ್ಯದ್ಭ್ರಹ್ಮಸ್ತವೋನ್ಮುಖಿಬೃಂಹಿತಃ
ಶರಣಮಸಿ ಮೇ ರಂಗಿಂಸ್ತಂ ಮೂಲಕೋಲತನುಭವಣ್ || ೬೩ ||

ನೃಹರಿದಶಯೋಃ ಪಶ್ಯನ್ನೌತ್ಪತ್ತಿಕಂ ಘಟನಾದ್ಭುತಂ
ನರಮುತ ಹರಿಂ ದೃಷ್ಟ್ವಿಲಕೈಕಂ ಸಮುದ್ವಿಜತೇ ಜನಃ |
ಇತಿ ಕಿಲ ಸಿತಾಕ್ಷೀರನ್ಯಾಯೇನ ಸಂಗಮಿತಾಂಗಕಂ
ಸ್ಫುಟಸಟಮಹಾದಂಷ್ಟ್ರಂ ರಂಗೇಂದ್ರಸಿಂಹಮುಪಾಸ್ಮಹೇ || ೬೪ ||

ದ್ವಿಷಾಣದ್ವೇಷೋದ್ಯನ್ನಯನವನವಹಿಪ್ರಶಮನ-
ಭ್ರಮಲ್ಲಕ್ಷ್ಮೀವಕ್ತ್ರಪ್ರಹಿತಮಧುಗಂಡೂಷಸುಷಮೈಃ |

ನಖಿಕ್ಷುಣ್ಣಾರಾತಿಕ್ಷತಜಪಟಲೈರಾಪ್ಲುತಸಟಾ-

ಚ್ಚಟಾಸ್ಕಂಧೋ ರುಂಧೇ ರುತಿತಮಿಹ ಪುಂಸ್ಪಂಚವದನಃ || ೬೫ ||

ನಖಾಗ್ರಗ್ರಸ್ತೇಽಪಿ ದ್ವಿಷತಿ ನಿಜಭಕ್ತದ್ರುಹಿ ರುಷಃ

ಪ್ರಕರ್ಷಾದ್ವಿಷ್ಣುತ್ವದ್ವಿಗುಣಪರಿಣಾಹೋತ್ಕಟತನುಃ |

ವಿರುದ್ಧೇ ವೈಯಗ್ರೀಸುಘಟಿತಸಮಾನಾಧಿಕರಣೇ

ನೃಸಿಂಹತ್ವೇ ಬಿಭ್ರದ್ವರದ! ಬಿಭರಾಮಾಸಿಥ ಜಗತ್ || ೬೬ ||

ದೈತ್ಯೈದಾಯೇಂದ್ರಯಾಚ್ಛ್ಲಾವಿಹತಿಮಪನರ್ಯಾ ವಾಮನೋಽರ್ಥೀ ತ್ವಮಾಸೀಃ

ವಿಕ್ರಾಂತೇ ಪಾದಪದ್ಮೇ ತ್ರಿಜಗದಣುಸಮಂ ಪಾಂಸುಲೀಕೃತ್ಯ ಲಿಲೈಃ |

ನಾಭೀಪದ್ಮಶ್ಚ ಮಾನಕ್ಷಮಮಿವ ಭುವನಗ್ರಾಮಮನ್ಯಂ ಸಿಸ್ತುಕ್ಷುಃ

ತಸ್ಯೈ ರಂಗೇಂದ್ರ! ವೃತ್ತೇ ತವ ಜಯಮುಖಿರೋ ಡಿಂಡಿಮಸ್ತತ್ರ

ವೇದಃ || ೬೭ ||

ಭರ್ವಾ ರಾಮೋ ಭೂತ್ವಾ ಪರಶುಪರಿಕರ್ಮಾ ಭೃಗುಕುಲಾತ್

ಅಲಾವೀದ್ಭೂಪಾಲಾಃ ಪಿತೃಗಣಮತಾಪ್ನೀತ್ತದಸೃಜಾ |

ಭುವೋ ಭಾರಾಕ್ರಾಂತಂ ಲಘು ತಲಮುಪಾಚೀಕ್ಷ್ವಪದಿತಿ

ದ್ವಿಷಾಮುಗ್ರಂಪಶ್ಯೋಽಪ್ಯನಘ! ಮಮ ಮಾ ಜೀಗಣದಘಂ || ೬೮ ||

ಮನುಜಸಮಯಂ ಕೃತ್ವಾ ನಾಥಾವತೇರಿಥ ಪದ್ಮಯಾ

ಕ್ಷಚನ ವಿಪಿನೇ ಸಾ ಚೇದಂತರ್ಥಿನರ್ಮ ವಿನಿರ್ಮಮೇ |

ಕಿಮಥ ಜಲಧಿಂ ಬಧ್ವಾ ರಕ್ಷೋ ವಿಧೀಶವರೋದ್ಧತಂ

ಬಲಿಮುಖಿಲೋಚ್ಚಿಷ್ಠಂ ಕುರ್ವಾ ರಿಪುಂ ನಿರಪತ್ರಯಃ || ೬೯ ||

ಯದ್ಧ್ಯುತೇ ವಿಜಯಾಪದಾನಗಣನಾ ಕಾಲಿಂಗದಂತಾಂಕುರೈಃ

ಯದ್ವಿಶ್ಲೇಷಲವೋಽಪಿ ಕಾಲಿಯಭುವೇ ಕೋಲಾಹಲಾಯಾಭವತ್ |

ದೂತ್ಯೇನಾಪಿ ಚ ಯಸ್ಯ ಗೋಪವನಿತಾಃ ಕೃಷ್ಣಾಗಸಾಂ ವ್ಯಸ್ಮರಣ

ತಂ ತ್ವಾಂ ಕ್ಷೇಮಕೃಷೀಬಲಂ ಹಲಧರಂ ರಂಗೇಶ! ಭಕ್ತಾಸ್ಮಹೇ || ೭೦ ||

ಆಕಂಠವಾರಿಭರಮಂಥರಮೇಘದೇಶ್ಯಂ
 ಪೀತಾಂಬರಂ ಕಮಲಲೋಚನಪಂಚಹೇತಿ |
 ಬ್ರಹ್ಮ ಸ್ತನಂಧಯಮಯಾಚತ ದೇವಕೀ ತ್ವಾಂ
 ಶ್ರೀರಂಗಕಾಂತ! ಸುತಕಾಮ್ಯತಿ ಕಾಪರೈವಂ || ೭೧ ||

ಶೈಲೋಽಗ್ನಿಶ್ಚ ಜಲಾಂಬಭೂವ ಮುನಯೋ ಮೂಢಾಂಬಭೂವುರ್ಜಠಾಃ
 ಪ್ರಾಜ್ಞಾಮಾಸುರಗಾಸ್ಸಗೋಪಮಮೃತಾಮಾಸುರ್ಮಹಾಶೀವಿಷಾಃ |
 ಗೋವ್ಯಾಘ್ರಾಸ್ಸಹಜಾಂಬಭೂವುರಪರೇ ತ್ವನ್ಯಾಂಬಭೂವುಃ ಪ್ರಭೋ!
 ತ್ವಂ ತೇಷ್ಟನ್ಯತಮಾಂಬಭೂವಿಥ ಭವದ್ವೇಣುಕ್ಷಣೋನ್ಮಾಥನೇ || ೭೨ ||

ಕಲ್ಕಿತನುರ್ಧರಣೀಂ ಲಘಯಿಷ್ಯೇ
 ಕಲಿಕಲುಷಾಃ ವಿಲುನಾಸಿ ಪುರಾ ತ್ವಂ |
 ರಂಗನಿಕೇತ! ಲುನೀಹಿ ಲುನೀಹೀ-
 ತ್ಯಖಿಲಮರುಂತುದಮದ್ಯ ಲುನೀಹಿ || ೭೩ ||

ಆಸ್ತಾಂ ತೇ ಗುಣರಾಶಿವದ್ಗುಣಪರೀವಾಹಾತ್ಮನಾಂ ಜನ್ಮನಾಂ
 ಸಂಖ್ಯಾ ಭೌಮನಿಕೇತನೇಷ್ಟಪಿ ಕುಟೀಕುಂಜೇಷು ರಂಗೇಶ್ವರ! |
 ಅಚ್ಯುತಸರ್ವಸಹಿಷ್ಣುರರ್ಚಕಪರಾಧೀನಾಖಿಲಾತ್ಮಸ್ಥಿತಿಃ
 ಪ್ರೀಣೇಷೇ ಹೃದಯಾಲುಭಿಸ್ತವ ತತಶ್ಶೀಲಾಜ್ಜಡೀಭೂಯತೇ || ೭೪ ||

ಶ್ರೀಮದ್ವೈಮ ನಸೀಮ ವಾಜ್ಮನಸಯೋಸ್ಸರ್ವೇಽವತಾರಾಃ
 ಕ್ವಚಿತ್ ಕಾಲೇ ವಿಶ್ವಜನೀನಮೇತದಿತಿಧೀಃ ಶ್ರೀರಂಗಧಾಮನ್ಯಥ |
 ಆರ್ತಸ್ವಾಗತಿಕೈಃಕೃಪಾಕಲುಷಿತೈರಾಲೋಕಿತೈರಾದ್ರಯೇ
 ವಿಶ್ವತ್ರಾಣವಿಮರ್ಶನಸ್ಪಲಿತಯಾ ನಿದ್ರಾಸಿ ಜಾಗರ್ಯಯಾ || ೭೫ ||

ಸರ್ಗಾಭ್ಯಾಸವಿಶಾಲಯಾ ನಿಜಧಿಯಾ ಜಾನನ್ನನಂತೇಶಯಂ
 ಭಾರತ್ಯಾ ಸಹಧರ್ಮಚಾರರತಯಾ ಸ್ವಾಧೀನಸಂಕೀರ್ತನಃ |
 ಕಲ್ಪಾನೇವ ಬಹೂ ಕಮಂಡಲುಗಲದ್ಗಂಗಾಪ್ಲುತೋಽಪೂಜಯತ್

ಬ್ರಹ್ಮಾ ತ್ವಾಂ ಮುಖಲೋಚನಾಂಜಲಿಪುಟೈಃ ಪದ್ಮೈರಿವಾ-
 ಸ್ಸವರ್ಜಿತೈಃ || ೭೬ ||

ಮನುಕುಲಮಹೀಪಾಲವ್ಯಾನಮ್ರಮೌಲಿಪರಂಪರಾ-
 ಮಣಿಮಕರಿಕಾರೋಚಿನೀರಾಜಿತಾಂಘ್ರಿಸರೋರುಹಃ |
 ಸ್ವಯಮಥ ವಿಭೋ! ಸ್ವೇನ ಶ್ರೀರಂಗಧಾಮನಿ ಮೈಥಿಲೀ-
 ರಮಣವಪುಷಾ ಸ್ವಾರ್ಹಾಣ್ಯಾರಾಧನಾನ್ಯಸಿ ಲಂಭಿತಃ || ೭೭ ||

ಮನ್ವನ್ವವಾಯೇ ದ್ರುಹಿಣೇ ಚ ಧನ್ಯೇ
 ವಿಭೀಷಣೇನೈವ ಪುರಸ್ಕೃತೇನ |
 ಗುಣೈರ್ದರಿದ್ರಾಣಮಿಮಂ ಜನಂ ತ್ವಂ
 ಮಧ್ಯೇಸರಿನ್ನಾಥ! ಸುಖಾಕರೋಷಿ || ೭೮ ||

ತೇಜಃ ಪರಂ ತತ್ಸವಿತುರ್ವರೇಣ್ಯಂ
 ಧಾಮ್ನಾ ಪರೇಣಾಪ್ರಣಖಾತ್ಸುರ್ವಣಂ |
 ತ್ವಾಂ ಪುಂಡರೀಕೇಕ್ಷಣಮಾಮನಂತಿ
 ಶ್ರೀರಂಗನಾಥಂ ತಮುಪಾಸಿಷೀಯ || ೭೯ ||

ಆತ್ಮಾಽಸ್ಯ ಗಂತುಃ ಪರಿತಸ್ಥುಷಶ್ಚ
 ಮಿತ್ರಸ್ಯ ಚಕ್ಷುರ್ವರುಣಸ್ಯ ಚಾಗ್ನೇಃ |
 ಲಕ್ಷ್ಮಾ ಸಹೌತ್ವತ್ತಿಕಗಾಢಬಂಧಂ
 ಪಶ್ಯೇಮ ರಂಗೇ ಶರದಶ್ಯತಂ ತ್ವಾಂ || ೮೦ ||

ಯಸ್ಯಾಸ್ಮಿ ಪತ್ಯುರ್ನ ತಮಂತರೇಮಿ
 ಶ್ರೀರಂಗತುಂಗಾಯತನೇ ಶಯಾನಂ |
 ಸ್ವಭಾವದಾಸ್ಯೇನ ಚ ಯೋಽಹಮಸ್ಮಿ
 ಸ ಸರ್ವ ಯಜೇ ಜ್ಞಾನಮಯೈರ್ಮುಖೈಸ್ತಂ || ೮೧ ||

ಆಯುಃ ಪ್ರಜಾನಾಮಮೃತಂ ಸುರಾಣಾಂ
 ರಂಗೇಶ್ವರಂ ತ್ವಾಂ ಶರಣಂ ಪ್ರಪದ್ಯೇ |

ಮಾಂ ಬ್ರಹ್ಮಣೀಽಸ್ಮೈ ಮಹಸೇ ತದರ್ಥಂ
ಪ್ರತ್ಯಂಚಮೇನಂ ಯುನಜೈ ಪರಸ್ಮೈ || ೮೨ ||

ಆರ್ತಿಂ ತಿತಿಷುರಥ ರಂಗಪತೇ! ಧನಾಯಣ
ಆತ್ಮಂಭರಿವಿವಿದಿಷುನಿಜದಾಸ್ಯಕಾಮ್ಯು |
ಜ್ಞಾನೀತ್ಯಮೂಃ ಸಮಮಧಾಸ್ಸಮಮತ್ಯುದಾರಾಃ
ಗೀತಾಸು ದೇವ! ಭವದಾಶ್ರಯಣೋಪಕಾರಾಃ || ೮೩ ||

ನಿತ್ಯಂ ಕಾಮ್ಯಂ ಪರಮಪಿ ಕತಿಚಿತ್
ತ್ವಯ್ಯಧ್ಯಾತ್ಮಸ್ವಮತಿಭಿರಮಮಾಃ |
ನೃಸ್ಯಾಸಂಗಾ ವಿದಧತಿ ವಿಹಿತಂ
ಶ್ರೀರಂಗೇಂದೋ! ವಿದಧತಿ ನ ಚ ತೇ || ೮೪ ||

ಪ್ರತ್ಯಂಚಂ ಸ್ವಂ ಪಂಚವಿಂಶಂ ಪರಾಚಃ
ಸಂಚಕ್ಷಾಣಾಸ್ತತ್ತ್ವರಾಶೇವಿವಿಚ್ಯ |
ಯುಂಜಾನಾಶ್ಚ ತಽಂಭರಾಯಾಂ ಸ್ವಬುದ್ಧೌ
ಸ್ವಂ ವಾ ತ್ವಾಂ ವಾ ರಂಗನಾಥಾಃಪ್ನುವಂತಿ || ೮೫ ||

ಅಥ ಮೃದಿತಕಷಾಯಾಃ ಕೇಚಿದಾಜಾನದಾಸ್ಯ-
ತ್ವರಿತಶಿಥಿಲಚಿತ್ತಾಃ ಕೀರ್ತಿಚಿಂತಾನಮಸ್ಯಾಃ |
ವಿದಧತಿ ನನು ಪಾರಂ ಭಕ್ತಿನಿಘ್ನಾ ಲಭಂತೇ
ತ್ವಯಿ ಕಿಲ ತತಮೇ ತ್ವಂ ತೇಷು ರಂಗೇಂದ್ರ! ಕಿಂ ತತ್ || ೮೬ ||

ಉಪಾದತ್ತೇ ಸತ್ತಾಸ್ಥಿ ತಿನಿಯಮನಾದ್ಯೈಶ್ಚ ದಚಿತೌ
ಸ್ವಮುದ್ದಿಶ್ಯ ಶ್ರೀಮಾನಿತಿ ವದತಿ ವಾಗೌಪನಿಷದೀ |
ಉಪಾಯೋಪೇಯತ್ವೇ ತದಿಹ ತವ ತತ್ತ್ವಂ ನ ತು ಗುಣೌ
ಅತಸ್ತ್ವಾಂ ಶ್ರೀರಂಗೇಶಯ! ಶರಣಮವ್ಯಾಜಮಭಜಂ || ೮೭ ||

ಪಟುನೈಕವರಾಟಿಕೇವ ಕ್ಲೌಪ್ತಾ
ಸ್ಥಲಯೋಃ ಕಾಕಣಿಕಾಸುವರ್ಣಕೋಟ್ಯೋಃ |

ಭವಮೋಕ್ಷಣಯೋಸ್ತ್ವಯೈವ ಜಂತುಃ
ಕ್ರಿಯತೇ ರಂಗನಿಧೇ! ತ್ವಮೇವ ಪಾಹಿ || ೮೮ ||

ಜ್ಞಾನಕ್ರಿಯಾಭಜನಸಂಪದಕಿಂಚನೋಽಹಂ
ಇಚ್ಛಾಧಿಕಾರಶಕನಾನುಶಯಾನಭಿಜ್ಞಃ |
ರಂಗೇಶ! ಪೂರ್ಣವೃಜಿನಶ್ಯರಣಂ ಭವೇತಿ
ಮೌಖ್ಯಾದ್ಭ್ರವೀಮಿ ಮನಸಾ ವಿಷಯಾಕುಲೇನ || ೮೯ ||

ತ್ವಯಿ ಸತಿ ಪುರುಷಾರ್ಥೇ ಮತ್ಪರೇ ಚಾಹಮಾತ್ಮ -
ಕ್ಷಯಕರಕುಹನಾರ್ಥಾಂಭ್ರದ್ಧದ್ರಂಗಚಂದ್ರ! |
ಜನಮಖಿಲಮಹಂಯುರ್ವಂಚಯಾಮಿ ತ್ವದಾತ್ಮ -
ಪ್ರತಿಮಭವದನನ್ಯಜ್ಞಾನಿವದ್ದೇಶಿಕಸ್ಸ || ೯೦ ||

ಅತಿಕ್ರಾಮನ್ನಾಜ್ಞಾಂ ತವ ವಿಧಿನಿಷೇಧೇಷು ಭವತೇ -
ಽಪ್ಯಭಿದ್ರೂಹ್ಯನ್ವಾಗ್ಧೀಕೃತಿಭಿರಪಿ ಭಕ್ತಾಯ ಸತತಂ |
ಅಜಾನನ್ ಜಾನನ್ ವಾ ಭವದಸಹನೀಯಾಗಸಿ ರತಃ
ಸಹಿಷ್ಣುತ್ವಾದ್ರಂಗಪ್ರವಣ! ತವ ಮಾಭೂವಮಭರಃ || ೯೧ ||

ಪ್ರಕುಪಿತಭುಜಗಘನಾನಾಮಿವ ವಿಷಯಾಣಾಮಹಂ ಛಾಯಾಂ |
ಸತಿ ತವ ಭುಜಸುರವಿಟಪಿಪ್ರಚ್ಛಾಯೇ ರಂಗಜೀವಿತ! ಭಜಾಮಿ || ೯೨ ||

ತ್ವತ್ಸರ್ವಶಕ್ತೇರಧಿಕಾಽಸ್ಮದಾದೇಃ
ಕೀಟಸ್ಯ ಶಕ್ತಿರ್ಬೃತ ರಂಗಬಂಧೋ! |
ಯತ್ತ್ವತ್ಕೃಪಾಮಪ್ಯತಿ ಕೋಶಕಾರ -
ನ್ಯಾಯಾದಸೌ ನಶ್ಯತಿ ಜೀವನಾಶಂ || ೯೩ ||

ಶ್ರೀರಂಗೇಶ! ತ್ವದ್ಗುಣಾನಾಮಿವಾಸ್ಮ -
ದೋಷಾಣಾಂ ಕಃ ಪಾರದೃಶ್ವಾ ಯತೋಽಹಂ |
ಓಘೇ ಮೋಘೋದನ್ಯವತ್ ತ್ವದ್ಗುಣಾನಾಂ
ತೃಷ್ಣಾಪೂರಂ ವರ್ಷತಾಂ ನಾಸ್ಮಿ ಪಾತ್ರಂ || ೯೪ ||

ತ್ವಂ ಚೇನ್ಮನುಷ್ಯಾದಿಷು ಜಾಯಮಾನಃ
 ತತ್ಕರ್ಮಪಾಕಂ ಕೃಪಯೋಪಭುಜ್ಞೋ |
 ಶ್ರೀರಂಗಶಾಯೀ! ಕುಶಲೇತರಾಭ್ಯಾಂ
 ಭೂಯೋಽಭಿಭೂಯೇಮಹಿ ಕಸ್ಯ ಹೇತೋಃ || ೯೫ ||

ಕ್ಷಮಾ ಸಾಪರಾಧೇಽನುತಾಪಿನ್ಯುಪೇಯಾ
 ಕಥಂ ಸಾಪರಾಧೇಽಪಿ ದೃಪ್ತೇ ಮಯಿ ಸ್ಯಾತ್ |
 ತಥಾಽಪ್ಯತ್ರ ರಂಗಾಧಿನಾಥಾನುತಾಪ-
 ವ್ಯಪಾಯಂ ಕ್ಷಮೇತಾತಿವೇಲಾ ಕ್ಷಮಾ ತೇ || ೯೬ ||

ಬಲಿಭುಜಿ ಶಿಶುಪಾಲೇ ತಾದೃಗಾಗಸ್ಕರೇ ವಾ
 ಗುಣಲವಸಹವಾಸಾತ್ ತ್ವಮಾ ಸಂಕುಚಂತೀ |
 ಮಯಿ ಗುಣಪರಮಾಣೂದಂತಚಿಂತಾನಭಿಜ್ಞೇ
 ವಿಹರತು ವರದಾಸೌ ಸರ್ವದಾ ಸಾರ್ವಭೌಮೀ || ೯೭ ||

ದಯಾ ಪರವ್ಯಸನಹರಾ ಭವವ್ಯಥಾ
 ಸುಖಾಯತೇ ಮಮ ತದಹಂ ದಯಾತಿಗಃ |
 ತಥಾಽಪ್ಯಸೌ ಸುಖಿಯತಿ ದುಃಖಮಿತ್ಯತಃ
 ದಯಸ್ವ ಮಾಂ ಗುಣಮಯ! ರಂಗಮಂದಿರ! || ೯೮ ||

ಗರ್ಭಜನ್ಮಜರಾಮೃತಿಕ್ಲೇಶಕರ್ಮಷಡೂರ್ಮಿಗಃ |
 ಶ್ವೇವ ದೇವವಷಟ್ಕೃತಂ ತ್ವಾಂ ಶ್ರಿಯೋಽರ್ಹಮಕಾಮಯೇ || ೯೯ ||

ಅನುಕೃತ್ಯ ಪೂರ್ವಪುಂಸಃ ರಂಗನಿಧೇ!
 ವಿನಯಡಂಭತೋಽಮುಷ್ಮಾತ್ |
 ಶುನ ಇವ ಮಮ ವರಮೃದ್ಧೇಃ
 ಉಪಭೋಗಸ್ತ್ವದ್ವಿತಿರ್ಣಾಯಾಃ || ೧೦೦ ||

ಸಕೃತ್ಪಪನ್ನಾಯ ತವಾಹಮಸ್ಮೀ-
 ತ್ಯಾಯಾಚತೇ ಚಾಭಯದೀಕ್ಷಮಾಣಂ |

ತ್ವಾಮಪ್ಯಪಾಸ್ಯಾಹಮಹಂಭವಾಮಿ
ರಂಗೇಶ! ವಿಸ್ತಂಭವಿವೇಕರೇಕಾತ್ || ೧೦೧ ||

ತವ ಭರೋಽಹಮಕಾರಿಷಿ ಧಾರ್ಮಿಕೈಃ
ಶರಣಮಿತ್ಯಪಿ ವಾಚಮುದೈರಿರಂ |
ಇತಿ ಸಸಾಕ್ಷಿಕಯನ್ನಿದಮದ್ಯ ಮಾಂ
ಕುರು ಭರಂ ತವ ರಂಗಧುರಂಧರ! || ೧೦೨ ||

ದಯಾಽನ್ಯೇಷಾಂ ದುಃಖಾಪ್ರಸಹನಮನನ್ಯೋಽಸಿ ಸಕಲೈಃ
ದಯಾಲುಸ್ತ್ವಂ ನಾತಃ ಪ್ರಣಮದಪರಾಧಾನವಿದುಷಃ |
ಕ್ಷಮಾ ತೇ ರಂಗೇಂದೋ! ಭವತಿ ನ ತರಾಂ ನಾಥ! ನ ತಮಾಂ
ತವೌದಾರ್ಯಂ ಯಸ್ಮಾತ್ತ್ವವ ವಿಭವಮರ್ಥಿಸ್ವಮಮಥಾಃ || ೧೦೩ ||

ಗುಣತುಂಗತಯಾ ತವ ರಂಗಪತೇ!
ಭೃಶನಿಮ್ನಮಿಮಂ ಜನಮುನ್ನಮಯ |
ಯದಪೇಕ್ಷ್ಯಮಪೇಕ್ಷಿತುರಸ್ಯ ಹಿ ತತ್
ಪರಿಪೂರಣಮೀಶಿತುರೀಶ್ವರತಾ || ೧೦೪ ||

ತ್ವಂ ಮೀನಪಾನೀಯನಯೇನ ಕರ್ಮ -
ಧೀಭಕ್ತಿವೈರಾಗ್ಯಜುಷೋ ಬಿಭರ್ಷಿ |
ರಂಗೇಶ! ಮಾಂ ಪಾಸಿ ಮಿತಂಪಚಂ ಯತ್
ಪಾನೀಯಶಾಲಂ ಮರುಭೂಷು ತತ್ಸ್ಯಾತ್ || ೧೦೫ ||

|| ಶ್ರೀರಂಗರಾಜಸ್ತವೇ ಉತ್ತರಶತಕಂ ಸಮಾಪ್ತಂ ||

|| ಇತಿ ಶ್ರೀರಂಗರಾಜಸ್ತವಂ ಸಂಪೂರ್ಣಂ ||